


నువర్ణపాత్ర.

ఆంధ్ర ప్రదేశ్ ప్రభుత్వము

రామనారాయణ కవులు



ఆంధ్ర ప్రదేశ్ ప్రభుత్వము

శ్రీ రామ కృష్ణ బుక్స్-డీప్స్,

విజయవాడ రైల్వే స్టేషన్.

1923.

ప్రచురించినది: గవర్నమెంట్ ప్రెస్, ఆంధ్ర ప్రదేశ్ ప్రభుత్వము.

ప్రచురించినది: గవర్నమెంట్ ప్రెస్, ఆంధ్ర ప్రదేశ్ ప్రభుత్వము.

రామనారాయణ కవులు, విజయవాడ.

మొదటి పేజీ రూపము.

మొదటి పేజీ రూపము.

మమిదేవి, డామూ

[illegible]

॥ श्री गुरुभ्यो नमः ॥

యీ గాథ వినినవర కిచ్చెనును బ్రాహ్మణులజ్ఞులు. బ్రాహ్మణులకును
సామాన్యమునకును భేదమును, దురుహితములు, అపరాధములును
సాక్షాత్తులమును బ్రాహ్మణులకునును బ్రాహ్మణులకును మోసమును, తిరు
గు కృష్ణానుభవమునును వినినవర కిచ్చెనును బ్రాహ్మణులకును
సామాన్యము.

హరి వంశము.

శ్రీమదాంబాదేవి వందనములు సాగింపబడినవి.

ਮ. ੧੫. ਭਾ. ੩. ਪੰ. ੧੩੩

0-10-1,

၆၁၇၀၇၃၃

0-8-0

మహానాథుని పేరు— శ్రీరామకృష్ణ ముకుందాచార్య.

பொருள், சிந்தனை

సువర్ణపాత్ర.

(Spoiled by Drinking)

గ్రంథకర్తలు.

రామ నారాయణ కవులు.

ప్రకటన కర్తలు.

© రామకృష్ణ బుక్ డిపో, ఏలూరు.

ఏలూరు,

రామా ముద్రాక్షరశాలయందు ముద్రితము.

1923.

రావీరైలు,

నెల 1—0—0,

ప్రీతి క .

ఈ కథ కల్పితము. తాగిగుడు వలనఁ జెడిపోవువానిం గూర్చి వ్రాయఁదలంచి యిట్లు వ్రాసితిని. సాధారణముగా మధ్యపాని వేశ్య లోలుడై యుండుటగూడ యుండును. ఆ కారణముచే నిందొక వేశ్య పాత్ర గూడ గల్పింపబడినది. దీనికి సువర్ణపాత్రయను నామమేలయని కొందఱు సందియ మందవచ్చును. సురాపానమున కలవాటు పడిన శివశంకరుఁడు తాగిగుట కొక సువర్ణపాత్ర చేయించుకొనఁగా, నాతనికి దెలియకుండ యతని భార్యయగు నత్యవతి యా పాత్రను దాచి, శివశంకరుఁడన్ని కష్టముల ననుభవించిన పిదప, బళ్ళాత్తాప చిత్తుడై బ్రాణములు గూడ బాయుటకు సంసిద్ధుడైయున్న సమయమున, దెచ్చి జీవయాత్రను గడపుటకిచ్చిన కారణమున నీ పేరుంచబడినది.

ఇట్లు,
గ్రంథకర్తలు.

ఈ నాటకమునందు వచ్చు పాత్రలు.

శివశంకరుడు—బ్రాహ్మణుడు.

రామారావు—శివశంకరుని స్నేహితుడు.

సూర్య నారాయణ—బ్రాహ్మణుడు. సుందరికి విటుడు.

పోలిశెట్టి—వైశ్యుడు.

ముకుందకాశ్రీ—శివశంకరుని ప్రియసఖుడు.

స్త్రీలు.

సుందరి—వేష్య.

సరహరి—వేష్యమాత.

మనోరమి—సుందరిచాసి.

సత్యవతి—శివశంకరుని భార్య.



నువర్ణపాత్ర.



[ప్రథమాంకము.

రంగము:— [మందిరములో సత్యవతి-ప్రవేశము]

సత్య:— (తనలో)

మ, అకటా ! వాకిలియొత్తుగా నలికిన ♦ ప్లాకాశమున్ మబ్బు క్ర
మ్ముకొనెన్ జీకటికప్పైదిక్కుల; సభం ♦ బున్వీడితారాళి ధా
త్రికినేతెంచె ననంగనా మిణుగురుల్ ♦ లేగప్పెఁ బ్రాణేశుడిం
టికి రాకుండెను గారణంబు సరయన్ ♦ లేకుంటఁ చి త్తంబునన్.

అక్కటా ! ఇంతరాత్రియైనను నాధుండు గృహంబునకు రా
లేదు. నేనేమి నేయుదును ? నత్కుల ప్రసూతుడగు నీతఁడిట్టి దురు
ద్యోగమునఁ బ్రవేశించునని నేఁ గలనైనఁ దలంచియుంటినా ?

సీ, నిరతంబు శ్రీమనో ♦ హరుచరణారవిం

దంబులమది నిల్చి ♦ తనరువాఁడు

నకలభాషావిశే ♦ ష రహస్యము లెఱింగి

విద్యాధికుండయి ♦ వెలయువాఁడు

పరిహానము నక్షై న ♦ భౌవంబులో నెప్పు
 బొంకఁదలంపక ♦ పాలుచువాఁడు
 పరవధూగమనంబు ♦ పాపహేతువటంచు
 హేతులకుఁ దెల్పుచు ♦ నెనఁగ వాఁడు
 తే. గీ. అతిథులం బూజసేయుచు ♦ నలరువాఁడు
 నాదుప్రాణేశుఁడకట చు ♦ ర్జనులమైత్రి
 దగిలి నత్ములకౌరవ ♦ ధర్మములను
 వదలియుండెను నేమని ♦ వగచుదాన

అక్కటా ! ఈ పాడు సురాపాన మీయనకెట్లవడినదో
 కదా! దుష్టజనమైత్రియేయిందులకుఁ గారణము. సురాపానమున కీయన
 యలవాటు పడినది మొదలు, కోపము వాగ్ధోరణి ప్రబలినది. ఆయన
 చిత్తవృత్తి ననుసరించి నేను ప్రవర్తించక పోయితినేని మొదలు దెలి
 యక నన్నుఁ గొట్టుచుండును.

సీ. ఇట్టి దుర్వృత్తిని ♦ కేలయనిన
 మానడాయెనుగా నేనెంతో ♦ డాసివలుక
 మధుపానమదిమన ♦ మతదూష్యమని పల్క
 జెవిఁజేర్చఁడాయెగాఁ ♦ జేరివేడ
 త్రాగుబోతులమైత్రి ♦ తగదంచు వచియింప
 వినఁడాయెగా యెంతో ♦ వేడిఁమొక్క
 పెద్దలార్జించిన ♦ విత్తంబు నశియించు
 నని యెంచఁడాయెగా ♦ తనదు మదిని

తే. గీ. ఏమి నేయుదు నింకనే ♦ నెవరిఁజేరి
 వేడుదాన బ్రాణేశు చు ♦ ర్వృత్తి మాని

పింపుమంచెంత చూచిన ధీమతున సత్తు
ధంబునంబెట్ట నేమియు ధీమతున.

పూర్వార్జితంబైన ద్రవ్యమంతయు నానాటికిఁ తగ్గుచున్నది.
నేనెంత బ్రదిమాలి చెప్పినను ప్రయోజనము లేకున్నది.

తే. గీ. విమలయశమున భాత్రిపై ధీమతునట్టి
వంశమున మఃశిపూసయై ధీమతుననుచు
దలఁపఁబడినట్టి నామనో ధీమతుడయకట
యిట్టివృత్తిలోఁ జొచ్చెనిం ధీమతునెతు.

అయ్యో! ఓక్కొక్క నమయమున నాధుఁడు గృహమునకే రాక
సురాపాన మత్తచిత్తుడై సంగడిండ్రం గూడి యుండందుఁ జరించు
చుండును. ఈ త్రాగుడునకు నలవాటుపడినది మొదలు నా నాధుఁడు
తన చరణనేవ నాకు మనస్ఫూర్తిగ నొసంగక యుండెను. (చప్పుడు
విని) అడుగుల చప్పుడు వినవచ్చుచున్నది. నాధుఁడు వచ్చుచుండెను
కాబోలు. (పరికించి) అడుగో? నాధుఁడు.

చేతిలో సురాపాత్రతో

[శివశంకరుఁడు— (పవేశించును.)]

శివ:—(తనలో) అహ! ఈ సురాపానమహిమ అత్యద్భుతము
కదా!

సీ. వివిధమార్గంబుల ధీమతులనీకుండగా

మాననంబొకరీతి ధీమతులవలచు

సంతాపదావాగ్నిఁ ధీమతులహృదయాబ్జ

మున నపరిమితన ధీమతుముగూర్చు

చిత్తమందుననింత ♦ చింతయ నెడిమాట

జేరనీకుండ ర ♦ క్షించిమించు

నెట్టికార్యమునైన ♦ నింతలోజేయు దీ

క్షహృదయమందునఁ ♦ గలుగజేయు

తే. గీ. పిఱికివానికినైనను ♦ భీతిఁబాపి

ధైర్యమునుగూర్చి వెలయించు ♦ ధరణినహహ

మద్యమును వర్ణనముసేయ ♦ మనుజులతికి

దరముగాదనిచెప్పంగఁ ♦ దగునుగాడె.

నిశ్చయముగా దీనిని సురలు నేవించుటచేతనే సురయను పేరు వచ్చినది. ఆహా! నాచిత్తమిప్పు డెక్కడనో యున్నది. భూమ్యాకాశంబులు రెండును గాక, పైనిఁగొక ప్రదేశమున్నట్లు నాకంటికి గోచరమగుచున్నది. (ఇంచుక ముందుకు నడచును.)

సత్య:—(శివశంకరునిఁ జూచి) మనోహరా! వచ్చితిరా! చీకటిగ నుండుటచే మీరింకను రాలేదని టెంగఁగొని యుంటిని. ఇంత యాలస్యమునకుఁ గారణంబేమియో యెఱుంగ వచ్చునా?

శివ:— ఏమి! నా యాలస్యమునకుఁ గారణం బడుగుచుంటివా? నీవు నాపై నధికారము వహించఁ దలంచితివా యేమి?

సత్య:—నాథా, క్షమింపుఁడు. చీకటియగుటచే నింత యాలస్యము నకుఁ గారణమేమని యడిగితిని. భర్తయెడల భార్య యీమాత్రపు స్వాతంత్ర్యమునకు నోచుకొని యుండదా?

శివ:—పురుషుల కనేకకార్యము లుండును. అనేక స్థలముల కేగుచుందురు. వాని సన్నిఁదిని గాంతలకుఁ జెప్పుచుండ వలయునా యేమి!

సత్య:—పోనిండు. ఎరుగక యడిగితిని. తమించి యిట గూర్చుండుడు.

శివ:—(అనీనుఁడై) ఒక్కచోటనే రెండుదీపములు వెలిగించితివేమి?

సత్య:—మికంటి కట్టగుపడుచుండేనేమోగాని యక్కడ వెలుగు
చున్న దొక దీపమే. (శివశంకరుని చేతనున్న పాత్రనుజూచి)
నాథా! అదియేమి?

శివ:—ఇనియూ! సుధాపూరిత కాచపాత్ర. రమణీ! దీనిని నీవెప్పు
డును చవిఁజూచి యెఱుంగవు. ఇంచుక తా'విఁచూడుము.
దీని మహిమ తెలియఁగలఁదు.

సత్య:—నాథా! లోకులచే నతిసీచముగఁ బరిగణింపఁ బడుచున్న
యీ సురను సంత మహిమ గలదిగా బలుకుటకు మీ చిత్త
మెట్లు సమ్మతించినది?

శివ:—తరుణీ! జ్ఞానహీనులు దీనిని సీచముగఁ జూతురు. ఇందులోఁ
గలిగిన మహిమ మఱి దేనియందును లేదు. సురులు దీనిని
సేవించుట చేతనే మరణ రహితులైరి.

మ. మదిరాక్షీమణి! మానసంబుచు స్థిరం ♦ బై యుండఁగాఁ జేయు, సాం
పాదవృత్త సంతస మెంతయుంగొలుపు; లా ♦ వొక్కింతయున్ బోవనీ
యడు; ధైర్యంబునుగూర్పు; జిత్రమగు వా ♦ కృష్ణార్చితగల్గించు; గ
ప్రదర్శన దోచగనీచుదీపరయన ♦ సామాన్యమే చూడఁగన్.

దీని యనుభవము నీకులేదు. మోక్షసాధా శోహణమునకీ
సురాపానమే ప్రథమ సాపానము. ఏదీ! చిన్నది కాచపాత్ర యొకటి
తెమ్ము. దీనినించుక సేవించి మహిమఁ గనిపెట్టుము.

సత్య:—నాథా! మీరు సేవించుచున్నది చాలక నన్నఁగూడ యిట్టి
దుష్కార్యా చరణమునందేల ప్రవేశపెట్టెదరు. (ఇంచుకయూర

కుండి) మీ పాదసేవకు రాలనగుటచేఁ జెప్పటకు పాహసించు చుంటిని.

సీ. పదిమందిపెద్దలు † నడమలగుణుడని

సంస్తుతించిన గుణ † శాలివీవు

సకల భాషావిశే † షరహస్యము తెరింగి

విద్యాధికుండన † వెలసితీవు

ఇతరులకు నద్బుధి † నింపార జెప్పగా

జాలినమేటి వి † జ్ఞానివీవు

పూర్వాష్టితంబైన † భూరిభాగ్య

మనుభ వించుచు భోగివై † వెలసితీవు

శే. గీ. పరమధర్మంబు లన్నియు † సరసియుంటి

వట్టినీవె యారీతిని † సఖలజనులు

నవ్వహితుల గూడి మధుపా † నంబునందు

దగిలి వర్తించుచుండుట † ధర్మమగునె.

నాథా ! విఖ్యాతికెక్కిన భూసురవంశంబున జన్మించిన మహా నీయుడవు. సమస్త శాస్త్రముల నభ్యసించిన వాడవు. ఇట్టి యధర్మ కార్యమునందు వర్తించుచుండిన నేనేమంపును ?

శివ:—నే నొనర్చిన యధర్మకార్య మేమున్నట ?

సత్య:—ఇంతకంటె నేమి కావలయును ?

సీ. మతవిరుద్ధంబైన † మధుపానమును ద్రావ

నలవాటునేయుట † యథుముగాదె

కడురోతగాఁజూడగాఁ † బడు వెలియాండ్ర

వీధులం దిరుగుట † వెట్టిగాదె

అనఘులెల్లరు పరి ♦ హాసనూడంగ ను
 ర్జనమైతినుట దో ♦ మంబుగాదె
 పెద్దలిచ్చినయట్టి ♦ విత్తమెల్ల నయము
 నేయుటయయ్యది ♦ చేటుగాదె

తే. గీ. కటకటూయిట్లునమధిక ♦ జ్ఞానినైన
 నీవెనేయుచుండిన నింక ♦ నేమి నేతు
 నీకుఁ జెప్పెడిదాననా ♦ నేను నాధ
 వలదు నీవీపచులు నీయ ♦ వలదు వలచు.

శివ:—తరుణీ! నే నెట్లున్న నేమి? నాకొకరు పెట్టవలసిన యవసరము లేదు. అదియును గాక నే నెవ్వరికిని నేవిధమయిన యపకారమును జేసి యుండలేదు. నేను వెచ్చించునది నాధనమే.

సత్య:—ప్రాణేశ్వరా! ఇదియూ మీరుచెప్పు ప్రత్యుత్తరము. నా పలుకులు సావధానముగఁ జిత్తగింపుడు. మీరు దుర్గనసహవాసంబునం జేసి యిట్లుగుంటిరీ. కాకున్న మీరుగాని మీ పూర్వులుగాని యిట్టి వేషముల వేసియుండిరా? అయ్య మోయ! ఈజ్ఞప్తేమి? చేతికి నిండుగా ముడిపడు శిరోజముల నీయించి దొరలరీతి నిట్లుంచుట మనకు ధర్మమా?

శివ:—(నవ్వుచు) ఈకాలమున మగవారి జుట్లన్నియు బ్రాహ్మణ విశంతువుల శిరముల కెక్కుచున్నవి.

సత్య:—నాథా! నీవనినట్లు కాలమట్లే మండిపోవుచున్నది. అయినను మన కొకరితోఁ బనియేమి? మీ పెద్దలెవ్వరైన నిట్లు సురాపానము చేసియుండిరా? అక్కటా! అతినిచమగు నీయలవాటు మీకెట్లుగలిగినదో కదా! లోకము పరిహాసము నేయుననియైన దలంప కుంటిరేల?

శివః—నారీ ! ఇంతకును నీవు చెప్పినది సురాపానము నింద్యమనియ్య.

చాలు. జాలు.

సీ. సురనునేవించియే † సురవైరి జీవతా

తతియనువాక్యంబు † దలఁపలేదో

చిత్తజ్ఞాన్యవల † చేదనదంభోళి

యిదియనుమాటను † నెఱుగలేదో

అమృతమునకునై సు † రాసుగల్ పోరునో

విలసిల్లెనిదియని † వినఁగలేదో

మాధవురాసతి † యాదవుల్ దీని నే

విండినమాట నా † లించలేదో

తే. గీ. తగున మధుపానముకడు నిం † ద్యమనిపలుక

దీనిమహిమంబు నీకేమి † తెలియునబల

జనుల సంతతనంతోష † జలధిముంచ

దగినవస్తువు సురకాదె † జగతియందు.

దీని సంగతి తెలియక నీవేమో వైష్ణవులుకు లాడెదవు. భగవద్ధ్యాన మొనరించువారి కీ మధుపానము ముఖ్యముగ నుండవలెను. చిత్తమును నన్యధాచలంపరచుదు. మోక్షమంతయు నిందులోనేయున్నది. వేయేల ? ముక్తికాంతా సంగమంబున కీ మధుపానమే తార్పులాడి. నిట్టల ప్రకాశము, వేమనయోగి మొదలగు వారందఱును దీనిచేతనే కృతార్థులైరి.

నత్యః—నాథా ! ఆమహాత్ములకు మనవారే యీ కళంకము దెచ్చి పెట్టిరి. అయినను వారియొద్దనున్న మహత్తు మనయొద్ద గూడ నుండవలెను గదా !

శివ:—దారికి వచ్చితివి. ఈ సురాపానము మానవుని చిత్తమును నొక్కరీతిగా భగవంతునిపై నిలుపును. దానిచే భక్తుడై భగవంతుని వశము చేసికొనును. అప్పుడు మహత్తునకేమి కొదవ.

సత్య:—ఇట్టి వాక్యములాడుచున్న మీకు నేనేమని చెప్పగలను. సురాపానము వలన భగవంతుడు వశ్యుడగునా?

శివ:—మున్న సురగురుడగు శుకాచార్యుడు సురను సేవించుట వెట్టి తనమే యందువా?

సత్య:—నాథా! ఆశుక్రింద సురాపానము త్త చిత్తుడై యున్న నయమునందేకదా, యతని యొద్దకు మృతసంజీవనివిద్య గ్రహించుటకు వచ్చిన బృహస్పతి సుత్రుండగు కచుని రాక్షసులు చంపి శాల్చి యామునిని సురలోగలిపి యా శుక్రునిచే చావించిరి. తరువాత నిదియంతయును శుక్రుడెఱింగి తన మహిమమున గచుని బ్రదికించి నాటినుండియు సురాపానము దోషముగ శపించెను.

శివ:—అది నిశ్చయముగా శుక్రుడు చెప్పినమాటకాదు. అందఱును సురాపానము చేయుదురేమోయని భయపెట్టుటకు బురాణకారులు కల్పించిన శాపమేయది. కాకున్నచో సురాపానము నింద్యమగుటయేమి? (ఇంచుకయూరకుండి; ఆహా! ఇప్పుడు నేనెక్కడనుంటినో నాకుఁదెలియకున్నది. అదిగో! నా చిత్తమిప్పుడు భద్రగిరిరామునిపై కేగుచున్నది. ఆహా! ఏమి యత్సవము. శ్రీరామసవమిహాస భద్రాచల శ్రీరామచంద్రుని దర్శించి తీరవలయును. ఆ దివ్యమంగళ విగ్రహము దిలకించుటకే రెండుకన్నులును బాలకున్నవి. (భార్యంజూచి) అటు చూడుము.

సీ. జలజాస్తకులమణి † జామాతయైయొప్పె

ననుచునుజనకుండు † హర్షమంద

శ్రీదేవికెనయైన † సీతకుదగిన భ

ర్తయనుచుఁ దోడికాం † తలుతలంప

తగినసంబంధ నాం † ధన్యమనుచుఁబంక్తి

రథభూపుచిత్తంబు † రంజిలంగ

అలనసిప్పుడు మొద † లైన ముసింద్రులు

చేరి ముగముననా † శీర్షదిన

తే. గీ. శివధనుర్భంగ మెట్లైన † జేసి సీత

బెండ్లియాడంగ వచ్చిన † పృథ్వీపతులు

సిగ్గుచే నిజపురముల † జేరఁబోవ

రాఘవుఁడునేను కల్యాణ † రాము డయ్యె.

వహ్వ ! ఏమి యుత్సవము. ఈ పుణ్యమంతయు రామదాసుది. పూర్వము తాసిపాఁయొద్ద భద్రాచలము తహశీలుదారుగనున్న రామదాసు కట్టించినదే యీ యాలయము. ఈ ప్రాకారములు ఈ గోపురములు, (ఇంచుక యూరకుండి) శ్రీరామ కల్యాణ సమయమున నావేశ్య తెట్లాడుచున్నారో ! ఓసలో ! వారి యభినయము వర్ణనాతీతముగ నున్నది. నాయకురాలు గుంటూరు రంగనాయకియూ యేమి ? ఇది మొన్న జమిందారుగారు దీనికి వసంశోత్సవ సమయమున స్వహస్తములతో రంగు పూసినారు. దీనిముఖము జూడఁగనే నేను మనుచరిత్రలో చదివిన,

మ. అతఁడా వాతపరంపరా పరిమళ † వ్యాపారలీలన్ జనా

న్వితమచ్చోటనె చేరఁబోయి కవియెన్ † విద్యుల్లతావిగ్రహన్

శతపత్రేక్షణఁ జందరీకఁ జిగురన్ | జంద్రాస్యఁ జక్రస్తనిన్
నతనాభిన్..... | నారీశిరోరత్నమున్.

అను పద్యము జ్ఞప్తికి వచ్చుచున్నది.

సత్య — (తనలో) ఈయన వాగ్ధోరణి యధికమైనది. నే నీ సమయమున నేమి చెప్పినను చెవికెక్కదు. జోరా ! ఈ మద్యపానమొత్తపనిఁ జేయును ?

మ. ఒకవేళన్ దనుతానెనవ్వగను జే | యున్; శోకమున్ బొంద నిం
కొకవేళన్ బాసరింను; నొక్కతరిఁ జే | యున్ గోపిగానింకనొ
కొకకాలాబున దుష్ప్రలాపిగను జే | యున్ మద్యపానంబునో
యక గైకొందుర దేమి కారణమొ యా | హా ! వీనిభావింపకే.

ఈయనకు నెమ్మదిగా భోజనముపెట్టి శయనింపఁ జేయవలయును. (ప్రకాశముగా) నాధా (ప్రొద్దుపోయినది, భోజనమునకు లెండు.

శివ: — భోజనమా ! నీ వెవరవు ?

సత్య: — నేను మీ యర్థాంగిని, మీచరణ నేవకురాలను.

శివ: — ఒహో ! అవునవును. నా గృహ దేవతవు మఱచిపోయితిని.

సత్య: నెమ్మదిగాలేది మఱి గట్టుకొనుఁడు. (లోపలికి తీసికొని పోవుచున్నది.)

రంగము. — 2 [శివశంకరుని గృహము, ప్రవేశము, శివశంకరుఁడు.]

శివ: — (తనలో) మధుపానమున కుపయోగించుటకు సువర్ణపాత్ర సేయుమని చెప్పి, యందులకుఁ దగిన బంగార మొసంగి నేటికి మాసము దినములయినను నావీరాచారి యింతవఱకును దానింజేసి తీసికొనిరా డయ్యెను.

తే. గీ. రజకుఁ డుతుకఁగొన్న వ ధి శ్రుములు విశ్వ
కర్మ చేయఁగొన్న న ధి గయును; ఋణము
గొన్న ధనమును నిచ్చెద ధి మన్ననాటి
కీయబుద్ధి జనించ ద ధి దేవీకత మొ

[ప్రవేశము:—సూర్యనారాయణ]

సూర్య:—(తనలో) నిశ్చయముగా నానుండరికి నాయందెంతో వలపు
కాని యప్పుడప్పుడు దాని తల్లియగు నరహరి కారణమున
నన్ను ధనమునకై బలవంత పెట్టుచుండును. నాశక్తి వంచన
లేకుండ వీలగునంత వఱకు నేకోటంతయుఁ గలుగకుండఁ జూ
చుచునే యున్నాను. అదియేది కారణమోగాని, వారము
రోజులనుంచి యావృద్ధ వేశ్య నన్ను ద్రవ్యమునకై గ్రహము
బాధించు విధమున బాధించుచున్నది. ఇదిగో ! అదిగో ! యని
నేనును గాలము వెళ్ళేటుచ్చుచుంటిని. ఇంక నెట్లయినఁ గొంత
యైన సామీప్యక యున్నచో గౌరవము దక్కదు. ఇప్పుడు
నేనేమి సేయుచును. ఈ శివశంకరుని నేనేవిధముగా ఋణ
మడుగుచును.

సీ. మొన్న నేకడ రెండు ధి పుట్లైకరమునకు
బండుపొలము ఖర్చు ధి పఱచినాను
కట్టంబునకుఁ బెండ్లి ధి కాలమందిచ్చిన
యంటు మామిడితోట ధి యమ్మినాను
పూర్వార్థితంబైన ధి పూరికొంపను గూడ
వెలస్వల్పమున కిచ్చి ధి వేసినాను
అల విజయదశమి ధి కత్తవారిచ్చిన
హేమపాత్రను విక్ర ధి యించినాను

తే. గీ. చేతిమురుగులు నోడాలు † చిగురుబోడి

పట్టుచీరకుఁ దాకట్టు † బెట్టినాను

తుదకు గడియారమునకుండి † ముదముగూర్చు

గొలుసునుంగూడ నమ్మితి † గలికి కొఱకు.

(ఇంచుక యూరకుండి) ఎట్లయినను రెండు మూడు దినములలో నుందరికి సొన్ను తెచ్చి మచ్చెనవని చెప్పినాను. (అలోచించి) కానిమ్ము. ఇప్పుడీ యాలోచనయేల ? శివశంకరుఁడు తక్కిన గణము లెట్లుండినను సరనుఁడు. (శివశంకరుని సమీపించును).

శివ:—ఓహో! సూర్యనారాయణ యా యేమి ! హేతుఁడా ! రమ్ము.

ఇటఁ గూర్చుండుము.

సూర్య:—(ఆసీనుఁడగును).

శివ:—సూర్యనారాయణా ! నీ వేదియో కార్యార్థమై వచ్చితివని వలంచెదను.

సూర్య:—విశేష కార్యమేమియును లేదు.

శివ:—ఏదియైన నెఱుంగఁ వచ్చునా ?

సూర్య:—నరిసరి నీకొఱకు దెంచి వచ్చినవని చెప్పుకుండనే పోవుచున్నా.

శివ:—మిత్రమా ! అదుగుటకు మఱచితిని. నిన్ను జూచినంతనే జ్ఞాపకమునకు వచ్చినది. ఈ సుధ్య ననవనముగా రెండునందల రూప్యములు నష్టమైనవని వింటిని. అది నీకొక మహమ్మదీయ మిత్రుని వలన సంభవించినదని వింటిని. నిజమేనా ?

సూర్య:—(తనలో) ఈ సంగతి యీతనికిఁ గూడఁదెలిసినది. (ప్రకాశముగా) శివశంకరా ! జరిగిన దానికి విచారించినందు వలనఁ బ్రయోజన మేమున్నది. నేహమునఁ జేసి నా మిత్రుఁడగు

హనుమంతరావు నాకోటకుఁ దానొకచోట దసవేరనే పత్రము వ్రాసి యాసొమ్మును దెచ్చిరాడు. ఆఁడా సొమ్మును నాకై తెచ్చుచున్న సంగతివిని నాతోనింతుకుపూర్వ మెక్కువమైతితో వర్తించుచున్న యాతురుమ్మడు దరియందు గాచి హనుమంతరావు చేతనున్న యా ద్రవ్యమును బలవంతముగఁ గొని పోయిరాడు. దానివిషయమై నేనుతగినచర్య దీసికొనక, నాకై తెచ్చిన కారణమున యాధనము హనుమంతరావునకు నేను పూర్తి చేసితిని.

శివ:—మిత్రీమా ! రసికతా ప్రకటనార్థమై కర్తపురము నుండి “అమ్మడు” అను నామాంతరము గల సుందరియను వేశ్య యు వతిసిదెచ్చి యుంచితివని వింటిని. దానికేమి, సంతోషమేకాని, నీ వెంటనెప్పుడును దిరుగుచుండు హితులు మాత్రము నిష్కల్మష హృదయములతో లేరనివింటిని. వారునీచేత ధనము ఖర్చుపెట్టించుటకును వారి స్వలాభము జూచుకొనుటకును, నిన్ననుసరించి తిరుగుచుండురని నీవు గ్రహించియే యుండువు.

సూర్య:—శివశృంగరా ! ఆ స్నేహితుల విషయమై మొదటనాకుఁ దెలియలేదుగాని, క్రమక్రమముగాఁ దెలిసినది. అంతట నెమ్మదిగా వారిమైత్రినిఁ జాలించితిని.

శివ:—పుయ్యారు ప్రాంతముననున్న పొలము నీవు విక్రయించెద నన్న సంగతి నాకుఁ గొంతమైనను నెఱుంగ జేసియుండవైతివి. పత్రమునందు మాత్రము మూడువేల రూప్యములకు విక్రయ మని వ్రాసికొనిరనియు, క్రయదారునియొద్ద నీవు వన్నెండు వందలరూప్యములు మాత్రమే పుచ్చుకొంటివనియు, అసామ్య

సను నీకుఁ బూర్తిగారాక, నీవెంటనున్న స్నేహితులు కొంత కైంకర్యము జేపరనియు వింటిని. ఆ సొమ్ముతో మాత్రము నీవు వేశ్యకై రంగరాముని యొద్దగొన్న పట్టుబట్టల ఖరీదు నాలుగువందల రూప్యములు మాత్రము ఖర్చుగనిపించుచున్నది.

సూర్య:—కొన్నికొన్ని చిల్లర ఋణములఁగూడ దీర్చితిని. (తనలో) ఈతఁడిప్పుడీ సంగతులన్నియు ననవసరముగా నెత్తుచున్నాఁడు నేనిప్పుడీతనిని ఋణముఁగించి నేమైన సంశయించునేమో (అలోచించి) కానిమ్ము మాగ్రామమున నింకను నాకున్న పొలమున మూడు యకరముల ఖండము విక్రయింపఁ దలంచి తినని చెప్పెదఁ గాక.

శివ:—మిత్రమా ! నేనివి యన్నియు నడిగితిని నీవు మఱియొక విధమునఁ దలంప వలకు సుమా !

సూర్య:—అట్లేన్నటికిని, దలంపవలదు.

శివ:—ఆచూటలకేమి ? ఇప్పుడు నీవు వచ్చినపని యేమి ?

సూర్య:—మాగ్రామమున నాకున్న మూడు యకరముల పల్లవు భూమి విక్రయించ దలంచితిని ఈ విషయమున నీవేమైనఁ జూచెదవేమో యని వచ్చితిని.

[రామారావు-వీరాచారితోఁ బ్రవేశించును]

శివ:—(రామారావును జూచి) వీరాచారిని తీసికొని రా గలిగితివి. (వీరాచారినిఁ జూచి) మొత్తముమీద యేవస్తువు యైనను ననుకొన్న దినమునకుఁదెచ్చి యియ్యవుకదా !

వీరా. — పంతులు గారూ ! మీరట్లనిన నేమందును. ఈగిన్నెకు నగిషీ చేయుట యాలస్యమైనది. చూడండి సామాన్యపుపని పట్టిన దనుకొనిరేమో !

(సువర్ణపాత్ర నిచ్చును.)

శివ:—(చూచి) ఆలస్యమైనను పని బాగుగనే యున్నది.

వీరా:—మజారి చాలదు.

శివ:—దానికేమిలే. తరువాత చూడవచ్చును.

రామా:—వీరాచారీ ! నీవు సాయంసమయమున రమ్ము.

వీరా:—మంచిది. (నిష్క్రమించును)

రామా:—(సూర్యనారాయణ నుద్దేశించి) ఇకగో ! సూర్యనారాయణ యేదియో పనిమీద వచ్చినాడే.

శివ:—ఈతనికే దన గ్రామముననున్న మూడు యకరముల భూమిని నమ్మునట. మనము పుచ్చుకొందమా ?

రామా:—నీకు పొలముమీద మనసు పుట్టినదేమి ?

శివ:—వీలుగనున్నచో మనము గైకొందము.

రామా:—సరే. ఈవిషయము రేపాలోచింతముగాక. (సూర్యనారాయణను జూచి) మిత్రమా ! అప్పుడలంచినచో, గొనువారనేకులుందురు. కాని యొక్కవిషయము మాత్రము సంశయము. వెనుక నీవు పొలము విక్రయించి నప్పుడు నీవు యుక్తవయస్కుడవు గావనునంగతి యొకటి వచ్చినది. ఈ విషయమై మనము పూర్తిగ నాలోచించ వలసియున్నది.

శివ:—రేపు చూచెదను.

సూర్య:—(తనలో) ఓహో ! ఈయూటకము గలిగిన దే.

రామా:—శివశంకరా ! నేనింకను భోజనము సేయలేదు. పోయి
వచ్చెదను, (సూర్యనారాయణతో) మిత్రమా ! రమ్మ,
ఇరువురును నిష్క్రమింతురు.)

శివ:—(సువర్ణపాత్రను జూచుకొనుచు) వీరాచారి తన నేర్పంతయు
నీ గిన్నెచేయుటలోఁ జూపినాఁడు.

తే. గీ. మహితనత్కవి రచనా చ ధ మత్కృతీయును
బ్రాహ్మజూపించు నగసాలి ధ పనితనంబు
జిత్రకారుని శక్తియుఁ ధ జెప్పఁదరము
గాదు; జగమునృజించిన ధ కర్తృకై న.

ఈపాత్ర నా సంతోషమునకుఁ దగినట్లున్నది. ఇది నాభార్యకుఁ
జూపెద గాక ! (నిష్క్రమించును.)

ఇది ప్రథమాంకము.





సువర్ణపాత్ర.



ద్వితీయాంకము.

రంగము:—[సుందరి గృహము:—[ప్రవేశము: సుందరి-నరహరి.]

నర: —అమ్మాయీ! నీకు నేనెంత చెప్పినను బ్రయోజనములేదు.

తే. గీ. బిచ్చగానికికొక యూను † వెలనెలంది

కొక్క విటుడునందును గమ † లోదృఢుడు

ప్రాసెనా యెచ్చటనునైన † వారిబాక్షి

వినకయుంటివి నామాట † వెట్టి వడుచు.

ఆ కర్తవ్యములో నేదోవిధముగా సుఖముగాఁ గాలము గడుపుచున్న మనలను ఆ సూర్యవారాయణ నీ విజయపురమునకు జేర్చినాడు. సరే దానికేమి! చేర్చినందుకుఁ తన యొద్దనున్నంత వఱకేదోవిధముగా నిచ్చినాడు. ఆతని యొద్దనున్న ధనమంతయు నమునది. ఇంక నాతనిని మనము బాధించినందు వలనఁ బ్రయోజనము లేదు. ఇక నాతనికి నెమ్మదిగా స్వస్తి చెప్పినఁగాని వీలుపడదు. ఎంతవఱకని నాతని నమ్మకొని యుండుము. అదియునుగాక, మొన్న రాఘవ

రావు అను ఆ బ్రాహ్మణ కుఱ్ఱవాడేదో పనిమీద మేడమీదవున్న
“ సరసింహము ” కొఱకు వచ్చి, నీతో మాట్లాడఁగా అనుమానపడి
మన యింటికెవ్వరు రాకూడదని వెఱ్ఱి కేకలు వేసెను. వేశ్యలమగు
మన మొకరి యాధీనము క్రిందఁ బడియుండు నవసరమేమి వచ్చినది.
ఇంక నీ వీతని విషయములో నుచేక్ష. నేయ వలదు. ఈ దినమాన నీ
వాతనితోఁ గట్టిగాఁ పెప్పకుంటివేని, నేనే జెప్పెదను.

సందః—అమ్మా! శేనును నీవు చెప్పిన విషయమును గూర్చియే
యూలోచించుచున్నాను. కాని, నావిషయమై యంతధనము
వెచ్చించిన యాతని కింతత్వరతో యుద్వాసనఁ జెప్పుటకుఁ
గొంచెము సంశయించుచున్నాను.

తే. గీ. వెలవెలదియే యగునుగాక ♦ వలపుచేత

దనకునై లెక్కలేనట్టి ♦ ధనమువెచ్చఁ

జేసినట్టి విటుని నిట్లు ♦ జేసెననడి

సడికి నొక్కింత మదిలోన ♦ జడియుచుంటి.

సీ. అలవినాయక చవి ♦ తండు వచింపఁగా

మెచ్చఁగాఁ గాసులం ♦ దిచ్చినాడు

కట్టచీరలకునై ♦ కడునల్కబూనఁగా

బొలమమ్మి ద్రవ్యంబు ♦ బోసినాడు

గారీద్రతంబన్న ♦ కడుమోదమునుబూని

వేశ్యవిందులు జరి ♦ పించినాడు

నంకురాత్రియటన్న ♦ సరసులు తలవంచ

గుప్పగా ధనమును ♦ గుఱిసినాడు

తే. గీ. ఎప్పుడెయ్యది కోరిన • నప్పుడెచ్చి
యైన బహువిధంబులనన్ను • నరసినాడు
ముందువెనుకల నరయక • పొమ్మటంచు
వానితో నెట్లు బల్కును • భయము విడిచి.

నర:—బాగున్నది. ఇటువంటి భయము, సంశయము, నున్నచో
మన వృత్తి సాగునా? మన వృత్తికి ముఖ్యసాధనము మొగ
మోటము లేకుండుటయే.

ఉ. ఒక్కని బిల్వనాను మఱి • యొక్కనితోడ రమింపనాను నిం
కొక్కనిఁజేర్చనాను మఱి • యొక్క శయాతలమందు నింటిలోఁ
బ్రక్కగదిన్ ధనార్థమయి • వారనతీమణియిట్లు జేసినక
దిక్కులఁగీర్తి డిండిమ ప్ర • తిధ్వనులీయగ మోగిఁబుత్రికా.

ఇంకను నీవు చిన్నదానవు. దీపమాండగనె చక్కఁబెట్టుకొన
వలయునని పెద్దలు చెప్పినారు.

తే. గీ. వయసు ముదరకమునుపె ద్ర • వ్యంబుగూర్చి
యంచి శార్థకంబున గాల • మొక్కరీతి
సుఖముగాఁ బుచ్చవలె గాదె • సుదతిమనము
తలనెరసెనేని యెవ్వడు • దగులుమనల

నీ వలనితోఁ జెప్పుటకు సంశయముగా నున్నచో నా పనికి
నన్ను విడవుము. ఇంకవీనివలన మనకులాభములేదు. ఈతఁడు తనకున్న
పొలము మొగలగునవి విక్రయించి బాల్యచాపల్యమున మోహమున
బడి నీ కిచ్చుచున్నాడగాని, యార్జనశక్తి యేమియులేదు. రసికుడా
యన్నయట్టి రసికతయేమియు లేదు. ముక్కుపచ్చలారని నిన్నకున్నటి
కుంక. గౌరవమేమయిన నున్నదా ! అదియును లేదు. లబ్ధిసాహెబు

వలెనొక గుడారుకట్టుకొని పోవునప్పు డీతని యరుచరులగు మహమ్మదీయమిత్రులు, పదిమందిలోనైనను “ అరే ! వుయ్యూర్ పంకుల్ ” అని కేకలు వేయుచు బిలుచుచునుండుట నీవెన్నిసారులు వినలేదు ? పోనిమ్ము ఏ గంగలోఁ గలిసిన మనకేబు ? మనకు ద్రవ్యమే ప్రధాన మనుకొందము అదియు నెలదినములనుండి పూజ్యమైనది. ఇంటి అద్దెకే యీతఁడదిగో యిదిగో యని చెప్పుచున్నాడు పోగామిగిలినది యీతని గ్రామములో నింకను కొద్దిగా పొలమున్నది అది విక్రయించుగాక ! ఆసామ్మలో యీతని వెంట దిరుగు మప్పవత్తుప్పయము కొంత పెరు మాళ్ళారగింపు చేయును. మిగిలినది బాకీలకు పోవును. సున్నకు సున్న హళ్ళికి, హళ్ళి. ఆతఁడు మిగులును ప్రతి ఫలరహితముగ నీవాలనిని రానిచ్చుచుండువా చక్కగ వచ్చి పోవుచుండును. అందుకేమియు లోపముండదు. కాని మన వేశ్యలలో నెవ్వరును ప్రతిఫలా పేక్ష లేక యిట్టి కార్యములకు దొరకొనరు. ఒకవేళ నీవు “ సిం హాయి ” విషయ మడిగెదవేమో ! అది యంతయు చూయ. ఆ బ్రాహ్మణునియందు దనకు “ మోజ ” నియు, నతనిని దప్ప నితరులను జూడదనియు వారు వీరను కొందురుగాని యది వట్టి కల్ల. అట్టి బెట్టు నగరూటలఁ జెప్పుచున్నచో విశేషముగా ధనమిచ్చి యెవ్వరైనవత్తురని దాని యభిప్రాయము. మన మెన్నిసారులు యెవరో స్త్రీడరుగాను దీని యింటికి వచ్చుట చూచినాము.

(సూర్యవారాయణ — ౧వేశము.)

సూర్యః—(తనలో) ఎక్కడకు వెళ్ళినను, నీవు యుక్తవయస్కుడవు కావు. నీకు విక్రయించుటకు హక్కుకలదో లేదో యను సంశయము బాధించుచున్న దని ప్రతివారును చెప్పసాగిరి. ఇంతకు

మున్ను నేను కొన్ని పొలములు విక్రయించిన సంగతినిగూర్చి చెప్పినను నే నమ్మఁదలంచిన భూమిఁ గొనుటకు వారేదో యాటంకము గలిగించుచునే యుండిరి. సోనిమ్ము. ఈపురమున గాక మఱియొక పురముననైనను నీ విషయమై యాలోచించ వలయునని, నర్సారావుపేట హనుమంతరావును వెంటబెట్టు కొని వెళ్ళగా నక్కడ నారు భూమిఁగొను విషయమై తరువాత నాలోచించెద మనియు, ప్రస్తుతము వారముదినములలో రోడ్డు మూడు వందల రూపాయలు తాకట్టుమీద నిచ్చెదమనియు, నదియైన న హనుమంతరావు మధ్యవర్తిగానుండి యతనిపేరఁ గూడ పత్రము వ్రాయవలయుననియుఁ జెప్పినారు.

తే. గీ. ఏయుపాయముచేనైన † వృద్ధవేశ్య

కాగ్రహం బొదవకమున్న † యనినవిత్ర

మీయవలె లేకయున్నన † నిల్లువెడల

నడపుటయె నశ్యమని చుదిన † దలఁచువాడ.

(ఇంచుక యూరకుండి) ఎట్లో నాలుగు రోజుల వఱకును నెమ్మదిగాఁ గాలయాపనము నేయుచు భూమి విక్రయమునుగూర్చి యింకను నాలోచించెద గాక. (నెమ్మదిగా ముందుకు నడచును.)

సరః—(సూర్యుని రాయణను జూచి) ఓహో! అల్లుడుగారా! దయ చేయండి.

సూర్యః—(తనలో) ఈ వృద్ధవేశ్య యిచ్చటనే యున్నదే!

తే. గీ. ఫలమహీగుహంబులముందు † పరలు ముండ్ల

కంచెలవితాసః; నృపగృహం † గణముముందు

భటులచాడ్పున, నుందురు † వారసతుల

గృహములందుఁ గ్రూరమతుల † వృద్ధసతులు.

విలులపాలిటి కీవృద్ధవేశ్యలు మృత్యుదేవతలని చెప్పనొప్పు.
(ప్రకాశముగా) ఎన్నడునులేని దయఁ జూపుచుంటివి. కారణమేదో
యుండవలెను.

నరః — మీయందు మే మెప్పుడయిన నన్యథా చరించితిమా ! యేమి ?
(నుందరినిఁ జూచి) ఏమే ! పంతులుగారువచ్చి నిలఁబడి యుం
డఁగా నీవు లేవవు. ఇంతవఱకు మర్యాద తెలియలేదు.

నుందః — వారి గృహములో నేను వారికి మర్యాద చేయవలయునా ?
(సూర్యనారాయణనుజూచి) ఈలా దయచేయండి.

సూర్యః — (కూర్చుండును.)

నరః — (తనలో) ఈతని మొగము “ సంతకు ” వెళ్ళివచ్చినట్లే
యన్నది. దీనింజూడ సామ్రాజ్యమును సానుకూల పడలేనివిధము
తోచుచున్నది. (ప్రకాశముగా) అల్లుడుగారు మిగుల విచా
రించు పగిది చూపట్టుచున్నది.

సూర్యః — (తనలో)

తే. గీ. ఆవలించిన బ్రేవుల † నరయఁజాలు

వృద్ధః యిది, నా మొగముఁజూచి † యిట్టె యెఱుగజాలె

నాదీనభావంబు † సమయమునకు

నేమి వచియించువాడను † నేమిదారి.

ప్రస్తుతము దీని కాగ్రహమొకవకుండ నేదోవిధముగాఁ జెప్ప
వలెను. (ప్రకాశము) నరహరీ ! నీవు సామాన్యపు దానపుకాపు.
ముందుకాళ్ళకు బందములేయ జూచుచుందువు.

నరః — ఎంతమాట నెలవిచ్చితిరి. మీ వేళాగోళపు మాటల కేమిగాని
మీరు వెళ్ళిన పనియైనదా ?

సూర్య: — ప్రస్తుతము కాలేదు. కాని నాలుగైదు దినములలో నగును. అన్ని యేర్పాటులును జేసి వచ్చితిని.

నర: — రెండుమాసముల నుండియు మీరు చేయని యేర్పాటేలేదు. మామూలమున మీకుఁ జాలకష్టముగ నున్నది. ఈ విషయమునుగూర్చి నేనిదివఱకే నెప్పియున్నాను. ఇట్టి సందర్భములు మీకు నేను చెప్పలేక చెప్పుచున్నాను. విమ్ముసమ్ముకొని యేగదా మేము కర్తవ్యము నుండి యీ విజయపురమునకు వచ్చితిమి. వచ్చినందుకు మీకు శక్తియున్నంత వఱకు మమ్ము గనిపెట్టినారు. మీరు మా అమ్మాయి కిచ్చిన సొమ్ము మేమే వియు మూటలు గట్టి యటకుపై నెక్కించలేదు. పొట్టకేసరి పోయినది. తక్కిన వేశ్యలవలె మేమును ప్రవర్తించుచున్నచో మాకే యిబ్బందులుండవు ; కాని యట్లుగాక మా అమ్మాయి విమ్ములనేనమ్మి యున్నది.

సూర్య: — ఇప్పుడు నేను నీతనూజ విషయమై చేసిన లోపమేమి యున్నది ?

తే. గీ. ఎప్పుడెయ్యది వలసిన † నష్టాడద్ది
తెచ్చియిచ్చుచుండుట నీకుఁ † దెలియదొక్కొ
తెలిసియుండియు నీరీతి † బలుకఁ గగునె
లోపమున్నదె చెప్పమీ † దాపనేల.

సీ. మొన్న మొన్న నెకదా † ముత్యాలపేర్లుకై
యెంతయోద్రవ్యంబు † నిచ్చినాను
బంధుభోజనమంచు † వచించి నాగళం
బున హారమునునమ్మి † పోసినాను

చీరలు తోవంచు ధివంగు బాలమమ్మ
 విరిబోడికి ధనంబు ధరిపినాను
 తోడికాంతలఁ జూచి ధివంబు కావలె
 నంచు వచించఁ జే ధరిచినాను

తే. గీ. వాగరంభనఁ బునుచేరి నానటన్న
 జేతపిల్లమ్ములేకున్న జేరియెరుల
 యొద్దనపైనఁ గొనితెచ్చి యవిదముదము
 నందఁగోర్కలన్నియు నీర్చి యలరినాను.

సాధ్యమగునంత వఱకెట్టి లోపము గలుగకుండనే చూచుచుంటిని.

సుందః—మీరుమమ్ము సాక్షులలేదని యెవరు చెప్పివారు. మాఅమ్మ యేవో తెలిపి తక్కువ మాట పలుకుచుండును.

నరః—నేనుమాత్రమే మంటిని. ఉన్ననంగతిఁ జెప్పితిని. (నూర్య నారాయణుని జూచి) పంతులుగారూ! మీకుఁ గోపము వచ్చినదా! మామూలమున మీరీ శ్రమపడుట యెందుకు? మీవలన మాకు అపనిందకన్న మరేమియు లేదు. మీవారందఱును సొమ్మంతయు వేశ్యకుఁ బెట్టుచుంటివని పలుకుచుండిరి గాని నిజము ననుఁగొనలేక యున్నారు. మీవెంటనంటి తిరుగుదుప్రహముల వలన మీ సొమ్మంతయు వ్యయమగుచున్నదని చారెఁబంగలేక యున్నారు. ఈగోలంతయు మాకెందుకు? చూచినన్నాళ్ళు చూచిరి. మీరును నిబ్బందిలోనే యున్నారు. మాకుడబ్బులేనిదే యొకనిముసల మీ యూరఁగడవదు. పెచ్చము లకోసుటియు, అద్దెవిషయమై యింటివారును. పలికిన పలుకు

లను నుడువఁదరముగాదు. ఇంచుక గట్టిగామాట్లాడిన మీకా గ్రహంబొదవును.

సూర్య:—సరవారీ ! మంచిచెడ్డ లరసిన నీవేయిట్లు పలుకుచుండిన నే మందును. ఇబ్బంది యహనది యెప్పుడును నుండునా ? నేను సర్వవిధములఁ బ్రయత్నము నేయుచున్నాను. తుదకు నాకు మాగ్రామంలోవున్న కొంతపొలము విక్రయించఁ దలఁచినాను. ఆపాపారము నాలుగైదు దినములలోనే జరుగును. తరువాత మనకు ధనమునకేమి కొరత.

సర:—మీరు మానము దినములనుండి యిట్లే చెప్పుచున్నారు. కాని కార్యము మాత్రము జరుగుటలేదు. మీరు మా అమ్మాయి మొగముజూచిన వేళావిశేష మెట్టిదో యదిమిమ్మెడ జాయలే కున్నది. చెప్పఁగూడదుగాని, యెంతమంది పెద్ద మనుష్యులు, వారి పేరల నేలబతులు పెట్టవలయు ? అమ్మాయికై వార్తలఁ బంపిరి. వారి వార్తలన్నియు, దృఢప్రాయముగఁ బూనినది. ఇందులకుఁ గారణము మీ యందున్న మోహమే కదా.

సూర్య:—నీ తనూజయందు నాకు మోహము లేకపోయెగా యేమి ?

తే. గీ. పుష్పవతియ్యె నీ భార్య † పొలతిమిన్న
యనుచు నెన్నెన్నో వార్తల † నత్తవారు
పంపినను బోవకుంటి నీ † పట్టు విడిచి
గరిత ! మోహమేకద దీని † కారణంబు

ఈ సంగతులన్నియు నీకు మాత్రము దెలియకున్నవా ?

సర:—తెలియకేమి ? యుక్తవయుస్కురాలై యున్న మీ భార్య యొద్దకు మీరరిగితిరేని, మాకును నీకష్టములుండవు. మీకును

మామూలమున శ్రమయుండదు. మీలమ్మాయి నెడఁబాయ
జాలకయుంటినని మీరు వచించినందువలన నీమి ప్రయోజనము.

సీ. దొరలరీతిని మించి | వరలు నీ “ కాపింగు ”

నాకుపుత్రికకు బం | గార యగునె

లబ్ధిసాహెబుబోలు | నిబ్బరంబగునీడు

గూడకట్టునుతకు | మేడయగునె

నున్నగానీతల | నన్నగా గొలుగు నీ

కుజనమైత్రినతికి | గోకలగునె

ఇదిగా తెచ్చెద ధనం | బిదిగావచ్చెనను నీ

యైక్తి వాక్యములు మాకు | భుక్తియగునె

తే. గీ. మిమ్మొనమ్మిన మాకు ధ | నమ్ముకొఱక

వడకయుండ నీయకయున్న | గడచుటెట్లు

ధనములేకున్న వారకా | మినుల పొందు

గలుగదంచును నీమది | దెలియ దొక్కొ.

సుందః—(తనలో) ఈమె యనవసరమైన మాటలాడుచున్నది. పంపి
వేయఁదలచి నప్పుడు తగినరీతిని చల్లని మాటలతోఁ బంపక
యిట్టివన్నియు నెందుకు ? (ప్ర)కాశముగా) అమ్మా ! అల్లుడు
గారితో నెప్పుడును హాస్యమేరా ? నీవు హాస్యమున కందువు.
వారు నిజమని తలంచి కోపముఁబూనెదరు. (సూర్యనారాయ
ణనుఁజూ?) పంతులుగారు ! మాయమ్మ మాటలు మీరు
పాటి నేయకుడు.

తే. గీ. వయసుమీరిన కొలది కో | పంబు హెచ్చు

ననెడి సామెత వినలేదె | యందు వల్ల

మందుపిచ్చి మాయమ్మకు • సగుటచేత

దాని మాటలుపాటింప • దగదుమీకు.

(తల్లినిఁ జూచి) ఇకజాలులే ఈమాటలనుట చేత నీవు గొప్ప దానవైతివి కాబోలు. అనవసర సంభాషణనేయ వలదని నీకెన్ని సారులోఁ జెప్పియున్నాను.

సరః—నాకెండుకీగోల ఇంటిఅద్దెయు, వెచ్చముల కోమటికిని నెట్లిచ్చు కొందువో. (నిష్క్రమించును.)

సూర్యః—సుందరీ ! నీతల్లియింత నిర్భయముగా మాట్లాడునేమి గౌరవము తెలియదు.

సుందః—(తనలో) ఓహో ! ఈతని గౌరవము. బండ్లతోలువారి వద్దను, తన్ననునరించి త్రాగుదుకై తిరుగు సాహేబులవద్దనే కదా ! (ప్రకాశముగా) ఆ సంగతి నికమఱచిపోండు ముసలి దాని మాటలు మనకు లక్ష్యమా ! (ఇంచుకయూరకుండి) ఇంతకును మీచేతిలోనికి సామ్రైప్పుడు వచ్చును. నాకు మిమ్మును ఘడియ ఘడియకును నడుగుటకుఁ జాలకష్టముగ నున్నది కాని యిరుగు పొరుగున నున్న బాకీల తొందరచే నడుగక తప్పదయ్యెను.

సూర్యః—నేనా విషయమును గూర్చియే ప్రయత్నము నేయుచు న్నాను. నాలుగయిదు రోజులలో కార్యము సానుకూల మగును. అకారణముగ నా మహమ్మదీయ మిత్రునిచే రెండు వందల రూప్యములు నష్టము సంభవించుటచే మనకింత శ్రమ కలిగినది.

సుందః—ఆసొమ్ము మనము కడుపునకుఁ దిని యుంటిమేని విచారమే యుండదు.

సూర్య:—జరిగినదానికై విచారమేల అది మనసొమ్ము కాదనుకొంటిని
(లోపల)

అమ్మయీ ! పోలికెట్టిగారు సొమ్ము అవగడానికి వచ్చినారు.

సూర్య:—ఓసో ! ఈతఁడీ సమయముననే వచ్చెనా ? అతఁడు కొంచెము ముక్కుపి నేనెదుటనుంటిసేవి కేకలువేయుచు నేనీదొడ్డి శ్రోవను పోయెదను. నెమ్మదిగాచెప్పి నీవీతనిని బంపివేయుము నేను సంధ్యవేళ వచ్చెదను. (నిష్క్రమించును.)

నర:—(ప్రవేశించి) ఏడి ! వంతులు నెల్లినాడా యేమి !

సుంద:—పోలికెట్టి వచ్చినరాక విని నెమ్మదిగా నీవారిని నరిగెను.

నర:—పోలికెట్టిని లోపలికి పంపెదను. చల్లగా నీతనిని వశముజేసి కొనుము. ఈతని వలన మనకు లాభము కలుగును. ఇంక పుయ్యార్లు వంతులు పని యొడిసినది. (నిష్క్రమించును.)

[పోలికెట్టి —ప్రవేశము.]

పోలి:—(సుందరినిఁ జూచి) అయ్యో రామా ! ఎన్నిపిల్చినా వలకరు. ఇంటికొస్తే మీయమ్మమ్మ, నీదగ్గిరకు వెళ్లమంటుంది. నీదగ్గర కొస్తే వంతులుగారు లేరంటావు. నాకేమిటియవస్థ. ఇచ్చి తిరగ వలసి వచ్చింది.

సుంద:—మీబోటివారు మాకృహమున కెట్లు వచ్చెదరు ? ఈమూల ముననైన వచ్చుచుంటిరి.

పోలి:—మీవంతులుగారు సొమ్ము తెచ్చినారటగా. ఇయ్యరామా !

సుంద:—సొమ్మున్నచో మిమ్ములను రేపనియు, మాపనియు త్రిప్పెదమా ? ఇదేమి ? నిలఁబడియే మాట్లాడుచున్నారు. ఈకుర్చీ మీద కూర్చుండుడు.

పోలి:—(కూర్చుండి) ఎప్పుడువచ్చిరా డబ్బులేదన్న మాటేకదా. నిజ్జేపంపంటి పంతుల్ని, చిన్నవాణ్ణి యింట్లో వుంచుకొన్నావు ఇహ తక్కువేమిటి?

సుంద:—లోకమంతయు నల్లే యనుకొందురు. కాని మాపంతులుగారి నంగతి యెవరికిఁ దెలియదు. “ నోరు అప్పలపండు, చేయి బలుసుకూర ”

పోలి:—(తనలో) మంచి నక్కనిసుక్క. ఏవిటో దీన్ని సూడగానే కాస్త్రభవ తట్టుకూంది. (ఆలోచించును.)

సుంద:—(తనలో) ఈవైశ్యుఁ డేమియో యాలోచించు చున్నాడు. చిత్తవికార ముదయించినట్టన్నది. ఈతనిని క్రేగంటిచూపుల పాలుఁ జేసెదఁగాక. (చూచుచున్నది)

పోలి:—(తనలో) ఆహా! ఏవి! ఈసూపులు. ఒక్కొక్కనూపుకి కుం చెడు నెనగ లియ్యవచ్చును.

సుంద:—సెట్టిగారూ. మీరు సాధారణముగా మాబోటివారి గృహ ములకు సొమ్ము బాకీయుండినఁగాని రారుకదా!

పోలి:—ఏవిపనుంటుంది. (తనలో) అబ్బో దీనిమాటలు అమృతం వాలుకుతాయి. (ప్రకాశముగా) మీ పంతులుగారు లేరా యేవిటి!

సుంద:—లేరులండి.

పోలి:—ఇప్పుడొస్తారా?

సుంద:—సాయంత్రముగానీ రారు.

పోలి:—(తనలో) మనస్సులో మనసు లేదు. కాస్త్రకడిపితే యేవి కొంపంటుకుంటుందో. అయినా నెమ్మదిగా కదుపుదాం.

(ప్రకాశముగా) నగటు షుమారున మీసంపాదన నెలకేమా
త్రం వుంటుంది.

సుంద:—నెట్టిగారూ ! మీకు సామాన్యులు కారే.

పోలి:—ఏవి ! మీదీ ఒక వ్యాపారం కదా ! అందుకోస మడిగిరాను.
అడగడం తప్పా యేమిటి ?

సుంద:—చాలు, చాలు. లెండి. నన్ను తక్కిన వేశ్యలతోఁబాటుగనే
చూచినారా యేమి ?

పోలి:—అబ్బే ! అందరిలో ఈవూళ్ళోవున్న బోగవోళ్ళని నీమీద
నుంచి దిగతుడచాలి.

సుంద:—నేను అంత అందక తైనా ?

పోలి:—నందేహవేవి ?

సుంద:—పోనీలెండు. నేను కొంతవఱకు గృతార్థురాలనే. మీకు మా
మీద దయలేకపోయినను, సౌందర్యమం దసమానననియైన
మీవినుతికిఁ బ్రత్యేక వహించితిని.

పోలి:—దయ లేకపోవడ వేమిటి ? ఏమీ లేకపోతే యింత అరువు
మీకు పెట్టుతానా !

సుంద:—మమ్ముఁజూచి యిచ్చితిరా యేమి ? సూర్యనారాయణగారినిఁ
జూచి,.....

పోలి:—అ...అబాతఖానీల భగవంతాన్ని నమ్మేదెవరు. ఇదంతా
నిన్ను చూచే యిచ్చాననుకో.

సుంద:—మీరేమి యిచ్చినను పోకచెక్కలుమాత్రము.....

పోలి:—మొత్తానికన్నావు. మొన్నొచ్చిన నరుకు మంచిదికాదు. కొం
చెన్నాసి. ఈవాళ్ళ మంచివరు కొచ్చింది. ఏవన్నా యెత్తెడు

పంపమన్నావా యేవిటి 'మీయింట్లో' యెప్పుడూ తాంబోళం
ఖర్చెక్కువేగా !

సుంద:—ఇదివఱకు బాకీయే తీర్చలేదూ, మళ్ళీపడ్డా !

పోలి:—వరవాలేదు, బాకీవిషయంలో నీవేమీ జడియవొద్దు.

సుంద:—(తనలో) ఈతనిని నెమ్మదిగా మోహసాగరమున ముంచి
నాయింటికి వచ్చునట్లు జేసికొంటినేని ధన్యనగుదును. (ప్రకాశ
ముగా) మీబుణము మాకేల ! నెట్టిగారు యెప్పుడును మేళమునకైన
బిలిచియెఱుగరు.

పోలి:—తొందరపడకు, మాబుట్లోడికి అన్నంముట్టించే పండగ వస్తు
వుంది. అప్పుడు మేళంవెట్టిస్తా. (ఇటునటుబాది) వ్యాపారం
మఱచి నీతో మాట్లాడుతూ కూచుంటే యెల్లాగు, నెళ్ళాలి.

సుంద:—పెద్దమనుష్యులు తాంబూలమైన స్వీకరింపుడు.

(తాంబూలమిచ్చును.)

పోలి:—(తనలో) నెయ్యి తగిలేటప్పటికి వాళ్ళు జల్లుమంది. (తాం
బూలము చూచుకొని) అబ్బో ! సున్నంచాలా పెట్టేవు. ఇదం
తా యేసుకొంటే నోరుపోక్కి సావనూ !

సుంద:—నేను రాసియిచ్చేద. (అట్లుచేసి) ఇదిగో పుచ్చుకొనుడు.

పోలి:—నాకోసం సుట్టలుసుట్టేవే. (పుచ్చుకొని) తాంబోళం యిచ్చావు
మహారాజువు. (ఇంచుక యూరకుండి) మీపంతులు పూళ్ళోనే
వుంటాడా ! ఏవూరైనా వెళ్ళుతాడా !

సుంద:—ఏమివని ?

పోలి:—మరేవీలేదు. నీతో కొన్నిసంగతులు సావకాశంగా మా
ట్లాడాలి.

సుంద:-—మీకభ్యంతరమే ముందును. మీయిచ్చవచ్చిన యప్పుడు రావచ్చును.

పోలి:—ఇహ పరవాలేదు. మాటిచ్చావు. నేను వెళ్ళివస్తాను.

(నిష్క్రమించును.)

సుంద:-—(తనలో) పంతులు నేడో రేపో యూరికేగును. ఈసెట్టిని బిలిపించెద గాక.

(నిష్క్రమించును.)

రంగము:-[శివశంకరుని గృహము:- ప్రవేశము రామారావు.]

రామా:-—[తనలో] అనేకదినములనుండి సుందరి నన్నొకసారి రమ్మని వార్త పంపుచుండఁగా నిన్న సాయంసమయమునఁ బోయితిని. ఎందులకా యనుకొంటిని. ఎట్లైనను దన యింటికి శివశంకరుని దోడ్కొని రమ్మని చెప్పినది. ఈకార్యము నాకు సులభమే గాని, యీపని నేను చేయవచ్చునా లేదా యను సంశయము నాచి న్నమున బాధించుచున్నది. (అలోచించి) దీనికై సంతయింపనేల? దీని వలన నాకుఁగూడ గొంత లాభము కలుగును.

సీ. ఉద్యోగమాశించి | యువిదలఁ దమపైన

సధికార్లకునుదార్చి | యలరువారు

ధనమునకాశించి | ధనకామినీముఁ

లనుహితులకుఁదార్చి | తనరువారు

హితులకుఁబుణ్యముల | నిప్పించి యిటునటు

తోచినసామ్యుఁ | ద్రోచువారు

శిష్టులనంగింప | స్పృష్టించిపత్రముల్

వరులొంపలఁదీసి | వరలువారు

తే. గీ. దొంగ సాక్ష్యంబులిచ్చుచు † తొలగువారు
 వీరివారికిఁబోరు గ † ల్పించువారు
 గలరు పెక్కండ్రువురుఘలు † య్మృతమున
 నండులో నొక్కడను శంకఁబొందనేల.

శివశంకరుని హృదయము నెట్లయినను సుందరిపైఁ జిక్కునట్లు
 జేసితి నేని సుందరితో స్నేహము మాటకేమి, శివశంకరునివద్ద యేదో
 నెవమున ధన ము గైకొనుచు సుండవచ్చును. (ఎదుటఁజూచి) అటుగో
 శివశంకరుఁడు వచ్చుచున్నాఁడు.

(శివశంకరుఁడు—ప్రవేశించును.)

శివ:—(రామారావును జూచి) మిత్రమా నీవు వచ్చియెంత నేపయినది.

రామా:—ఇప్పుడే వచ్చితిని.

శివ:—రమ్ము ఇటఁగూర్చుండుము, విశేషములేమి ?

రామా:—విశేషములేమున్నవి ? (ఇంచుకయూరకుండి) సూర్యనా
 రాయణ విక్రయించఁదలంచిన పొలమునుగూర్చి నీవేమైన
 యాలోచించితివా ?

శివ:—ఆలోచన కేమియున్నది. అనవసరమైన కార్యములందు బ్రవే
 శించుటకు నాచిత్తము సమ్మతంపక యున్నది. అది మనము
 కొంటిమేని ముందేమి కలతలు సంభవించునో లేనిపోనిది
 తెచ్చి నెత్తిపై బెట్టుకొననేల ?

రామా:—ఆతఁడా విషయమై యనేక ప్రయత్నములు నేయుచు
 న్నాఁడు కాని యెవరోకొనుటకు సంసిద్ధులైయున్నట్లు తెలిసినది.

శివ:—ఆతఁడిప్పుడా భూమిని విక్రయించుట కంత తొందరపడనేల ?

రామా:—తొందరగాకేమి ? కర్తవురమునుండి యాతఁడు తెచ్చి
యుందిన సుందరి యున్నదికదా తక్కిన విషయము లెట్లుండి
నను దాని పోషణము మఱచియుండరాదు కదా !

శివ:—వేశ్యావిషయమున నేమాత్రము లోటురాగూడదు కదా !
ఈతఁడిట్టి వ్యాపారములు నేయుచు నెన్నాళ్ళు సుందరిని
పోషించును.

తే. గీ. ధననతులకు ధనంబే ప్ర ధానమరయ
నట్టిచోనదిలేకున్న ధనవైలంది
వానిపైగడు నను రాగ ధావమూని
దనరుచుండునె నొరులను దలఁపకుండ.

రామా:—నీవు చెప్పినమాట నిశ్చయమే ; కాని సుందరి విషయమట్టి
దిగాదు. తక్కిన వేశ్యలకును దీనికిని భేదమున్నది. కర్తవుర
మున నదియున్నప్పుడేమి జరిగెనో మనకుఁ దెలియదుగాని
యిక్కడకు వచ్చినప్పటినుండియు సూర్యనారాయణును దప్ప
నన్యులను గన్నెత్తిచూచి యెఱుంగదని దృఢముగాఁ జెప్పఁ
గలను. దానింగూర్చి ప్రభుత్వించిన నా స్నేహితులలోఁ
గొందఱుగూడఁ జెప్పియున్నారు. గాని, యికముందు దాని
చిత్తవృత్తియెట్లు మారునో చెప్పఁజాలను.

శివ:—ఎందుచేత,

రామా:—ఏమున్నది ? సూర్యనారాయణుని చేత ధనమునున్నయగు
టయే యిందులకుఁ గారణము. సుందరి తల్లి సూర్యనారాయ
ణునకు గొలఁది దినములలో నే న్వస్తివాక్యము జెప్పునని
తోచును,

శివ:— సౌందర్యవతియగు నా సుందరికి నూర్యనా రాయణ లేకున్నచో గొఱత కలుగునా ?

రామా:—కాని, తన్నుజేపట్టిన వారియెడల నా కాంత విశ్వాస ముంచి మెలంగును.

శివ:—సౌందర్యమున నాసుందరి కీపురమున నెవ్వరును నీడుగారని విని యుంటిని.

రామా:—(తనలో) ఈతనికా సుందరియందు మోహము జనింపఁ జేసె దనుగాక ! (ప్రకాశముగా) అందుకు నందేహమే మున్నది ? ఏమహారాజు గర్భముననో జనింపఁజేయుట ముఱచి, విధాత దానిని వేశ్యగాఁ జేసినాఁడు.

శివ:—ఏమీ ! ఆకాంత యంత సౌందర్యవతియూ !

మ. తలిరుంబోడులఁ జూచితెందరినొ యీ † ధాత్రీస్థలి, గానియా యలివేణిమణికిన్ నమానయగు, న † బ్జాతాక్షి లేడెందు; ని ర్మలసౌందర్య వయోవిలాసవిభవ † ప్రాగల్భ్య సంపన్నగా బలుకంజెల్లును దానినేయనుచు నే † వాక్రుత్తుముమ్మాటికిన్.

తే. గీ. వసజభవుఁడు జగమునందు † వనితలందు

మేటిగానేయ, సృష్టించె † మెలతనట్లు

గాకయుండిన నాభవ † నైకమోహ

నాదృశాకారముండునే † యనుగుసఱుడ.

శివ:—(తనలో) వారనతులం దట్టి సౌందర్యవతి లేదని వినియుంటిని ఆవధూటిం దిలకింప నాకుఁ గోర్కెయొదవె. కాని, యొకరి స్వాధీనముననున్న యా యింతి గృహమున కేరీతిఁ బోవుచును, (ఆలోచించును.)

రామా:—మిత్రమా ! ఆలోచించుచుంటివేమి ?

శివ:—నఖుడా ! ఏమున్నది :

తే. గీ. భువనమోహినియైన యా ♦ పూవుబోడి

నొక్కసారిచూడఁగ గోరెక్క ♦ యొడవె; నొకని

వశమున నలరుచుండిన ♦ వనితకడకు

జనుట యెట్లని మదిలోన ♦ శంకవొడమె.

శివ:—నిజమే. కాని యీ విషయము నీ వతిరహస్యముగ నుంచ
వలయును.

రామా:—నన్నునుగొండు దలంచెదవేల ? నిన్ను రేపు సంభాసన
యమున సుందరి గృహమునకుఁ గొనిపోయెదను. నీవు సంశ
యింప వలదు. నే పోయివచ్చెదను.

(నిష్క్రమించును.)

శివ:—(శనలో) రామారాయుని మూలమున సుందరి సౌందర్యవా
రాసి నోలలాడెదఁగాక !

(నిష్క్రమించును.)

రంగము:—[సుందరిగృహము:—సుందరి ప్రవేశము.]

సుంద:—(శనలో) చూతల్లి నిఘరవాక్యములకు భయమంది సూర్య
నారాయణ వచ్చుట మానినాడు. పోనిమ్ము. ఇదియు నొక
మేలె. (ఇంచుక యూరకుండి) రామారాయునితో శివశంక
రునిగూర్చి చెప్పియున్నాను. ఆతఁడీ విషయమునుగూర్చి ప్ర
యత్నము నేయునో నేయఁడో !

తే. గీ. నఖునివాక్యబువిని శివ ♦ శంకరుండు

నాకడకువచ్చెనేని, వ ♦ నంబునందు

వలనుబన్ని మృగంబుల ♦ బట్టు వేట

కానిపగిది బంధించెదఁ ♦ గాకవాని.

శివశంకరుఁడు ధనవంతుఁడును, భోగవరాయణుఁడును నగు
టంజేసి నాకెంతయుఁ దగినవాడు. ఇంతకును నాతఁడు నా
గృహంబునకు రావలయును గదా !

[నరహరి—ప్రవేశించును.]

నరః—(సుందరినిఁ జూచి) అమ్మాయీ ? శివశంకరశాస్త్రిగారు
రామారావుగారితో వచ్చుచున్నారు.

సుందః—(తనలో) భాగ్యము వండినది.

(శివశంకరుఁడు—రామారావు ప్రవేశము.)

శివః—రామారాయా ! మనరాక సూర్యుఁడాయణఁడు దెలిసినదీ
యారఁజేమి తలఁచునో కదా !

రామః—మనరాక యాతనికేగాక హరి హరులక్షణము దెలియును.

నరః—(శివశంకరునిఁ జూచి) ఇటు దయనీయుడు. (సుందరినిఁజూచి)
ఎన్నడును రాని మహానుభావులు మన గృహమున కరుదెంచి
నారు. ఎట్లు గౌరవింతునో.

శివః—(సుందరినిజూచి తనలో)

ఉ. ఎందఱులేరువారవన † జేక్షణ లివ్వరమంతుఁగాని యీ
యందముచందమున్ గలిగి † నట్టి సతీమణిజూడనైతి; దీ
నిందగసృష్టిజేసి తన † నేర్పునుజూపె భభావిరింది; యీ
యిందునిభాస్యజూచుటను † నేను గృతార్థుడనైతి నెంతయున్.
ఈ భువనైక సుందరిని గూడినప్పుడే నాజన్మధన్యతవహించును.

సుంతః—(శివశంకరునిఁ జూచి) వందనములు. ఈ యానన మధిష్ఠిం
పుడు. (రామారావునుజూచి) రామారావుగారూ ! ఇటు దయ
నీయుడు.

(ఇరువురును వేరువేరు వీథములపై నాసీనులగుదురు.)

సుంద:— (శివశంకరునిఁజూచి)

తే. గీ. నావనంబైన గంగాప్రభ † వాసామెలమి
చొటి నేలపై బొగిన † నరణి; పరమ
పావనదళితృతాయను † వరలుమీరు
నాగృహంబున కేతెంచి † నాగునేడు.

ఆర్యా! మీరాకంజేసి నే నెంతయుఁ గృతార్థురాల నైతిని.

నర:—అమ్మాయీ! నిజము జెప్పితివి.

శివ:—సుందరీ! నీకు నాయందున్న గౌరవభావంబున నట్లు బలికెదవు
గాని, నాయందున్న విశేషమేమి?

తే. గీ. అతివ భూలోకరంధ్రపై † యలరునీడు
ప్రాపుజేరిన సూర్యనా † రాయణుండు
కడుగృతార్థుడనవలదె † కమలనయన
కాకయుండిన నీపొంతు † కలుగుపెట్టు.

సుంద:—నరిసరి. ఎంతమాట నెలవిచ్చితిరి.

శివ:—సూర్యనారాయణ గ్రామమునందే యున్నవాడా!

నర:—రసగ్రహణ పారీణులగు తమకుఁ దెలియని విషయము
లేమిండును.

తే. గీ. విత్తమేమియుఁగోరక † విటునియెడల
బ్రేమఁజూపిన మంచిదౌ † వెలవెలంది
విత్తమడిగిన యంతనే † విటునకాగ్ర
హంబొదవి యిల్వెడలుగాదె † యలఘుచరిత,

శివ:—(తనలో) ఈమె వాక్యముల జూడఁగా ద్రవ్యలోపముచే సూర్యనారాయణుడు వచ్చుచుండుట లేదని తోచుచున్నది. (ప్రకాశముగా) రసజ్ఞుల లేనివారట్లు నేయుచును. (రామా రావునుజూచి రహస్యముగా) మిత్రచూ! మనమియ్యెడ కరు దెంచినందుకు, సుందరి విషయమై యేనైనఖిర్చు పెట్టికపోయి నచో గౌరవముగ నుండదు. నీదగ్గిరనున్న లెక్కయిచ్చి “విస్కీ” బుడ్డి యొకటి తీసికొనిరమ్ము. తగిన ఫలహారంబులఁ గూడఁ గొనితెమ్ము. ఈకార్యమున నిన్ను నియోగించితినిని మఱియొకవిధమున భావింపవలదు.

రామా:—ఎంతమాటఁ బలికితివి ; (నిష్క్రమించును.)

సర:—అమ్మాయీ ! నాని పిల్చుచున్నదికాబోలు.

(నిష్క్రమించును.)

సుంద:—(తనలో) ఈతని నెట్లయినను నావశము జేసికొంటినేని నాకేకొంతయు లేక యుండును. (ప్రకాశముగా) మీరు విచ్చేయటంజేసి నాగృహము పావనమైనది.

సుంద:—కాదు. కాదు. నిన్ను నేడు జూచుటకు నాకన్నులు పూర్వ జన్మమున నెంతో సుకృతముజేసికొని యున్నవి.

సుంద:—నేను మీ వినుతికిఁ బాత్రురాలను గాను. ఏమైనను నేడు దారితప్పి మాయంటికి వచ్చినారు.

శివ:—

ఉ. ఎన్నిదినాలనుండియొ, న + తీ నినుజూడఁగగోర్కె చిత్తమం దున్నది, యేమిసేయుదును + నొక్కని యుంపుడుకత్తెవోచు నీ వున్న తెఱంగెఱింగి మది + యొప్పుకయుండెను, వచ్చిపోవఁగా గన్నులకర్పదీఱ నినుఁ + గంజదళేక్షణ నేడు చూచితిన్,

సుందః—ఎన్నిరోజులనుండియో నాయంతట నేను మీకు వార్తఁ బంపుటకై ప్రయత్నించుచుంటిని. మొన్నటిదినము సాయంసమయమున నేనే మీగృహంబునకు రాదలంచితిని. కాని, యంతనుమున్నావంతయుఁ బరిచయము లేనప్పుడు వచ్చితి నేని మీ చిత్తమున కేమి యాగ్రహ మొదవునో యని యూరకుంటిని.

శివః— (శనలో) ఇట్లు పలుకు వేశ్యను నేనెందును జూడలేదు. ఈమె నన్నుఁగూర్చి విని. చిత్తముననన్ను బ్రేమించెఁగాబోలు ఇట్టి సౌందర్యవతిని విచవరాదు. కాని యీమెను సూర్యనారాయణ సంపూర్ణముగవిడిచెనో లేదో యారయవలయును. (ప్ర)కాశముగా) రమణీ !

తే. గీ. సూర్యనారాయణుడు నిన్ను ♦ సొంపుమీఱ

నన్నివిధములఁ జూచుచు ♦ నలరుచుండ

వైదికుఁడ రసజ్ఞుడేని ♦ వాడ నన్నుఁ

నింతగాదలచెద నేల ♦ యిగురుబోడి.

సుందః—ఎవరి ఘనతవారు చెప్పుకొందురా ? మీరు రసజ్ఞుడేని వారని చెప్పిన నెవ్వరు నమ్ముదురు. ఈ మాటలకేమి లెందు.

సీ. మేడూరు వేశ్యకు ♦ మేడకై ద్రవ్య స

హాయంబు నేయుట ♦ యరయలేదె

శ్రీకాకుళపునర ♦ నీరుహాక్షికి గజ్జె

లోడ్డాణము నొసంగి ♦ యుండలేదె

యేలూరు సానియా ♦ హేలావతిని

గొన్నినాళ్ళుంచు కొనుట వి ♦ నంగలేదె

నూజవీడ్పురిలోన ♦ రాజపదనకు గ

న్నెఱకంబు నేయుట ♦ యెఱుంగలేదె

తే. గీ. యింతయేల ? మొన్న నెకదా † యిటకు వేడ్క
వచ్చిన శనివారపువేట † భద్రగిరిని
నత్రమందునఁ బదిదివ † నంబులుంచి
వలసిన ధనంబు నిచ్చుట † డెలియలేదె.

శివ:—(తనలో) ఈ సంగతులన్నియు దీని కెట్లు డెలిసెనో కదా.
(ప్రశంసముగా)

తే. గీ. ఎందరుండిన నేమి ప † రేవ్వందువదన
మహిత సాందర్య మందు న † మానులెవరు
నీకు; రూపమందున నీకు † నీవెసాటి
నత్యమేవచియించితి † జలరుహాక్షి.

సుంద:—నేను మీపజ్జంజేరి సుఖించుటకు నిరంతరమును వేయిదేవు
శ్శకు మ్రొక్కుచుంటిని లోకమున స్త్రీలు అందులో వేశ్యలు
తమవలపును బయలు పఱచరు. నేను కల్ల కపటంబు లెఱుం
గని దాననగుటంజేసిరా హృదయమును మీకు వెల్లడించితిని
మీపద సేవఁజేసికొని కృతార్థురాలగుట కీసేవకురాలి కాజ్ఞ
యొనంగుండు.

స్త్రీ. కడుపునింపుకొనంగఁ † గల్గెచూటలు పల్కి
యమిత దుర్యశమును † సందకుండ
విత్తమార్జింపఁగా † విటులకు మానంబు
సిగ్గులేకక్రయము † సేయకుండ
కులవృత్తి యిదియంచు † కుంటికురూపుల
జేరనిచ్చుచురోత † జెందకుండ

నగలునాణెములకై ♦ తగనివారిని గూడి

సంకటంబులఁ గాంచి ♦ చావకుండ

తే. గీ. యితర వేశ్యలకెల్ల గ ♦ న్నెఱుగఁగ

బంజరంబున శారక ♦ భంగినన్ను

బంధితగజేసి మీ కృపా ♦ పంజరమున

నిలువుకొనుడింక వేడద ♦ లలితచరిత.

దిక్కుచూచిన యీ వేశ్యలమునఁ బుట్టినందుల కెంతయుఁ బరితాపమును బొందుచుంటిని. కడుపుసూటికై తుచ్చవృత్తినిబూని చరించుటకు నా చిత్తమొప్పుక యున్నది. రసజ్వలగు మీయండఁ జేరి జీవయాత్రగడుపఁ దలంచితిని.

శివ: —(తనలో) ఆహా ! అమృతోపకూసంబులగు నీమె పలుకులు వేశ్యలయాదిట్టి దానినెంచును జూచియుండలేను. ఇది నాయధీనముననుండఁ దగినకాంత (ప్ర)కాశముగా)

మ. తరుణీత్నమ నీగుణాబుగు మో ♦ దంబెంతయుం గల్గెనీ
చరితంబెంతయు జ్ఞాప్యమై ననరె నీ ♦ దురబురచె మెల్ల నీ
శరందు ప్రతిమానబొబముఖ వే ♦ శ్యానాను మాడెంచును
స్థిరప్రేమంబుదయింపజేసెఁ గదరా ♦ జీవాక్షి నీవాక్యముల్.

తే. గీ. సుదతి నశ్యబుబునుము నీ ♦ సోయగంబు

హితుఁడు బల్కిన యంతనే ♦ మతిచలించె

గజపుదీరంగ నీరూపుఁ ♦ గాంచినంత

పంచబాణుఁడు శరముల ♦ పఱప నొడఁగె.

నేను నీ సౌందర్య పాశమున నాపూర్తిగ జక్కితి ?

మ. సరివార్షవిస్స సవ్యసీ హితులు దో ♦ మంబంబు నగ్గింపని
స్థిరభాగ్యంబు నశింపనీనతియు నా ♦ జిత్తంబులోగుండ నీ
గురువుల్ దూషణనేయునీ సుజనుల్ ♦ గోపింపనీనిన్నునున్
దరుణీరత్నమయేలువాడనిక మా ♦ దంబారి సత్యంబుగన్.

ఇంక నేను నీవాడను నీవు నాదానవు.

సుందః—(తనలో) విశేషప్రయత్న మవసరములేకుండనే యీతఁడు
జిక్కినాడు (వ)కాశముగా) ఆర్యా! ఇప్పటికి నేను గృతార్థు
రాలనైతిని.

(రామారావు ప్రవేశము.)

శివః—(రామారావును జూచి) మిత్రమా ! పద్భితివా ! నేచెప్పినది
తెచ్చితివా !

రామాః—అందుకొక కరిగినప్పుడే, గొనిరాకయుండును.

(బాంధి బుడ్డి దీయును)

సుందః—(శివశంకరుని జూచి) ఆర్యా ! అదియేమి ?

శివః—ఇదియేమో నీకుఁ దెలియదా. ఇది ఆనందసుధ

సుందః—అంత కఠివపదమున కర్థము తెలిసికొనఁజాలినంత విద్యనా
యొద్ద నున్నదా?

శివః—

మ. వనితాయయ్యది “విస్మి” నాబడునుధా ♦ సాత్రంబు మర్త్యాభితా
విననానందమహోదధిఁ జెలఁగునున్ ♦ విజ్ఞానముంగాంచి, ము
క్తిని సాధించెడు మార్గముంగనును సు ♦ దేహంబులేదంతయు
వినగాయుండనె దీని దివ్యమహిమన్ ♦ బింబాధరీ సుందరీ.

సుంద:—నరిసరి! ఇది యా! మహనీయ గుణాఘ్రియిన. మీకుఁగూడ దీనియందభిరుచియేరా?

శివ:—వేదాంత తత్వవిదూలు కావలయునన్న వారు దీనిని గోలితీర పలయును. (ఇంచుకయూరకుండి) దీని మహిమ చెప్పవలసినది కాదు. ఇంచుక చవిఁజూడుము. విఱియింట నేడైన కాచపాత్రయున్నఁ దెమ్ము.

రామా:—అవసరములేదు. ఇక్కడయుండునో లేదో యని దానిని గూడ తెచ్చితిని. (గ్లాసు నిచ్చును)

శివ:—(పుచ్చుకొని) సఖుడా? నీవిజ్ఞానమెంతయు జ్ఞాఘ్రియ: (గ్లాసులో సురను బోసి) రామారామా! ముందునీవు స్వీకరింపుము.

రామా:—ముందు నేనే స్వీకరింపవలయునా! కానిమ్ము. నీమూట గాదననేల? (పుచ్చుకొని త్రాగును)

శివ:—(మరల గ్లాసులో సురను బోసి) సుందరీ! నీవించుక దీనిం గ్రహించినఁగాని నాచిత్తమున కానంద మొదవదు.

సుంద:—శాస్త్రీగారూ! ఈసురాపానమునకు నేనెప్పుడును నలవాటు పడియుండలేదు.

శివ:—సుందరీ! నాయాజ్ఞఁ బరిపాలింపటకైన, నీవు దీనిని జవిఁ జూచి తీరవలయును.

సుంద:—కానిండు మీచిత్తమువచ్చినట్లే చేసెదను. (బ్రాగ్మిని త్రాగుచున్నది)

రామా:—(తనలో) ఈముండ యిదివఱకెన్ని సార్లులు త్రాగినదో

శివ:—ఇక నావంతున్నది. (గ్లాసులోపోసికొని త్రాగి) మిత్రమా! ఇది క్రొత్తసరకు.

రామా:—నేను పెళ్లినప్పుడు నరియైన రకమియకపోయినచో వాని గుండెలు చీల్చివేయరా ?

శివ:—(తలద్రిప్పుచు) అవును గుండెలు చీల్చివేయుటయే కాదు. కంఠము పిసికివేయుదుము. మనవేగు చెప్పినచో దుపాక్షిప్తేలదు.

సుంద:—(తనలో) ఓహోహా ! ఈమధ్యముయొక్క ప్రభావమేమి ఈతఁడు చిలుక పలుకులకుఁ బ్రారంభించి నాడు.

శివ:—(మధ్యపానవశమున) సుందరీ ! నీవీయద్దై కొంపలయందుండుట బాగులేదు. ఆనూర్యవారాయణ యిన్నిదినములు నీ గృహము నందుండె ననుమాటయేగాని శాశ్వతముగ నుండునట్లు నీకేమి! చేసినాడు ? ఏమి ! రామారామా ! నిదమా ! అబద్ధమా ! సుందరియే నాయధీనమున నున్న.....చెప్పరా ? ఇది భోజనమునీయుట కొకగది వంటకు వేరుగది, చాట్లములువచ్చిన మర్యాదచేయుట కింకొకగది, దీనితల్లికొకగది స్నేహితులవలెనైన నా కొఱకిచ్చుటకు వచ్చిన వారితో నేను మాట్లాడుట కొక గది. ఈతరున నుడునట్లు దివ్యభవనము గట్టించుకుందునా ? సుందరీ ! ఈ కొఱజనుండి నీవు నాదానవు. ఇక నెవ్వరు నీగడప ద్రొక్కరాదు. తెలిసిననా నీకేమికొఱతరాదు.

రామా:—(నెమ్మదిగా) మిత్రమా ! ఈ కేకలేమి ! ఇంతపైత్య శరీరమేమి ?

శివ:—పెట్టివాడా ! నాకుమతిలేక యిట్లుమాట్లాడు చుంటినని తలంచి తివా యేమి ! ఈమాత్రమునకే.

రామా:—(తనలో) ఈతనిని నెమ్మదిగా గృహమునకుఁ జేర్చవలయును. (ప్రభాశముగా) శివశంకరా ! ఇంటివద్ద నీకే వేచి యుందురు. త్వరగానేగుడము రమ్ము.

శివ: -- ఇంటివద్ద.....ఎవరు ఓహో! సుందరీ! నీవుగూడ నా వెంట
వచ్చేదవా యేమి !

రామా:—విశ్రమా ! మనము తిరిగి రేపు రావచ్చును.


శివ:— రావచ్చునేమి ! సుందరిపై నేను సర్వ స్వాతంత్ర్యముఁ
బొందితిని.

రామా:—మంచిదే రమ్మ.

(శివశంకరునితో నిష్క్రమించును.)


సుంద:—(తనలో) నమ్మదిగా వెచ్చములిచ్చు పోలికెట్టిని వశముజేసి
కొంటిని. శివశంకరుఁడుగూడ నామోహసాగరమున మునిగి
నాఁడు ఇక నేగొలంఁగయు లేదు. (నిష్క్రమించును.)

ఇది ద్వితీయాంకము.





సువర్ణపాత్ర.



→ తృతీయాంకము ←

రంగము :— [శివశంకరునిగృహము—ప్రవేశము—శివశంకరుడు]

శివ :— (తనలో) అక్కటా ! ఇదియేమివింత ! ఎంతయోముచ్చటపడి,
చేయించుకొనిన సువర్ణపాత్ర గృహంబునఁ గానరాకయున్నది.
దీనికిఁ గారణము నాకినుమంతయఁ గానరాకయున్నది.

తే. గీ. పనితనమునంతయునుజూప * వలయునంచు

స్వర్ణకారునితోఁజెప్పి * పరమముదము

మీరఁ జేయించుకొనినట్లు * మేటిహేమ

పాత్రకానరాదేమని * వగచువాడ.

నాకతిముదంబుచుగూర్చుచుండు నాపాత్ర నెవరుదొంగిలించిరో
కదా. నేను గృహంబువిడచిపోవునప్పుడు దానిని జాగ్రత్తబెట్టుకొనియే
పోవుచుంటిని. ఈవిషయమై యెవ్వరినడుగుదును. నాభార్య దానినెచ్చ
టనుంచితినిో చూడలేదని చెప్పెను. (ఇంచుకయూరకుండి) నాకొఱకు
వచ్చుచుండు స్నేహితులలో నెవ్వరో తప్పరించియుందురు. కాని నిశ్చ

యముగ నీవే దొంగిలిచితివని యెవ్వరిని ధైర్యమతో నడుగలను.
అడిగితినేని వారికి విరోధి నగుట నిశ్చయము. కావున నీసంగతిని
గూర్చి విచారింపక యారకొనుటయే యుత్తమము. (ఎదుటఁజూచి)
అదిగో గడియారం యెనిమిది గంటలుగొట్టినది. సుందరి వారాకకై
వేచియుండును. నత్వరముగఁ బోవలయును. (ఇంచుకనడచును)

[ముకుందశాస్త్రి—(పవేశము)]

ముకుం:—(శివశంకరునిజూచి) మిత్రమా! శివశంకరా! ఎక్కడిగో
బయలు దేరితివే ?

శివ:—ఓహో ! ముకుందశాస్త్రియా! బయలు దేర నెంచుచుండఁగా
నీవొక్కడ వెదురుగావచ్చుటయేగాక యొక్కడ కరుగుచుంటి
వని యమంగళవాక్యముగూడఁ బలికితివా!

ముకుం:—ఏదియైన ఘనకార్యము మనంబున సంకల్పించుకొని, వెళ్ళు
చుంటివా యేమి !

శివ:—ఘనకార్యమేమియులేదు. అనుదినమును బోవుచుండు గృహ
మునకే.

ముకుం:—అనగా నాకర్థము తెలియలేదు.

శివ:—నీకా ! అర్థముదెలియనిది

ముకుం:—సుందరి గృహమునకేకదా !

శివ:—నీకా, దెలియనిదే మన్నది ?

ముకుం:—మిత్రమా ! అయిదు నిమిషములు గూర్చుందువా ?

శివ:—మథ్యాహ్నసమయమున సావకాశముగఁ గూర్చుండ వచ్చును
గదా !

ముకుం: —నుందరి యింటికి యించుక యాలశ్యముగా వెళ్ళగూడదా
యేమి ?

శివ: — నే నీరోజున నెనిమిదింటుకు నరిగా వచ్చెదనని చెప్పియుం
టిని, అది నాకై వేదియుండును,

ముకుం: — శివశంక రా ! బాల్యస్నేహితుఁడను, సహపాతిని, అగుటం
జేసి, నీతోఁ గొంతవఱకు ముచ్చటించఁ నలచితిని.

సీ. సకలతామ్రంబులు † సమకధిత్రద్ధతో
నజ్జనుల్ నుతియింపఁ † జదివినావు
చదువుటేగాక † భాషాసాగరంబును
గుంభసంభవురీతిఁ † గ్రోలినావు
గ్రోలుటేగాక స † త్కులధర్మములనెల్ల
సంపూర్తిగాఁజూడ † జాలినావు
చూచుటయేగాక † నాచరణంబు సం
దుంచుచుఁ గొన్నినా † బొప్పినావు

తే. గీ. అట్టినివేడ కటకటా † యాటవెలఁది
మోహసాగరంబున నిట్లు † మునుగువేడ
నిజకులాచారధర్మముల్ † నీటఁగల్పుఁ
దలఁచితో ! యిది నీకును † దగదురగదు.

నేను నిరంతరమును నీయభివృద్ధిఁ గోరుచుండినవాడ నగుటం
జేసి, యిట్లు తెప్పసాహసించితిని.

సీ. కను సైగలను జేసి † ఘనమోహపాశంబు
నందుడగుల్కాను † నట్లుజేసి
యింటికిఁ జేరగా † నిచ్చి, కపటమైన
వలపుచుజూపించి † పలువిధముల

మృదువాకృతములచేత ♦ మెప్పించి, తృటియైనఁ

దన్నెడబాసిన ♦ దాళజాల

నట్లునటించుచు ♦ ననురాగచేష్టలఁ

జూపుచుహితవున ♦ నోవుకొలది

తే. గీ. విటునిచి త్తంబుగఱగించి ♦ వి త్రమెల్ల

సంగ్రహించి, తుదకు వృద్ధ ♦ జననిచేత

నవ్వుఁజెప్పించునవ్వార ♦ సతినిఁజేర

దగునె? యక్కటానీవంటి ♦ ధర్మగుణులు.

శివ:—

తే గీ. నీవువచ్చియుంచుమాటలు ♦ నిశ్చయంబు

గణికలందున నుండుట ♦ కాని, యావె

లందులకును సుందరియైన ♦ సుందరికిని

మిగుల భేదంబుగలదయ్యె ♦ జగతియందు.

మిత్రమా! నీవు సుందరినంగతి పూర్తిగ నెఱింగినవాడవు కాక
పోవుటజేసి యట్లు బలుకుచుంటివి. అది సామాన్య వేశ్యలవంటిదికాదు.

మ. అవనీశాగ్రణికిన్ సతీమణిగఁజేయం ♦ గామనంబుదు, నెం

చి; విశేషంబుగ యత్నమునసలిపి, రా ♦ జీవాక్షి నీభంగినిన్

భువివేశ్యామణిగా నృజించెగమలో ♦ చూపుతుండు; నద్దానికే

ను వయస్యా! యెఱిగింపఁజాలగతమన్! ముమ్మాటికిన్ నమ్ముమా.

అది వేశ్యయైనను నాయందు సహధర్మచారిణీ వ్రతము నవలం
బించి యున్నదని నేను నొక్క వక్కాఁగింపఁ గలను.

ముకుం:—మిత్రమా! నచు స్త్రము దెలిసిన నీ వెంతయజ్ఞానాబ్ధిలో

బడుచుంటివి.

“సీ. చింతపండాదిగాఁ ♦ జల్లర వెలలేక

వెచ్చమిచ్చడి వైశ్య ♦ విటుఁడొకండు

పునుగ త్తరువు గులా ♦ బొడిజవాజి క గాట

వాసనలకు లబ్ధి ♦ వాడొకండు

చీరలురవికలు ♦ చీటితానులు నీచ్చి

వచ్చు నేస్తపుసాలె ♦ వాడొకండు

కోరినవస్తువుల్ ♦ కొఱతలేక యొనంగు

గల యివ్వుడగు నాపు ♦ కార్యయోగడు

గీ. ఇంకవిటులెందఱో వెల ♦ యింతులకును

వా రిసుఖభాగ్య పదవి యా ♦ బ్రహ్మకలుక ”

అని గణికాగుణ ప్రవర్తన తారావళియందు నీవు చదివిన పద్యము మఱచిపోయితివా యేమి !

శివః—మృకుందశాస్త్రీ ! గ్రంథములయందు గవులు రచించిన వానిం బట్టియూ నీవిట్లు బలుకుచుంటివి.

సీ. చింతామణి వార ♦ కాంతాయతుండైన

బిల్వమంగళమాట ♦ వినఁగ లేదె

నిరతంబు ధనకామి ♦ నీ లోలుడైనట్టి

కాళిదాసుని జూడ ♦ గాంచలేదె

వెలవెలందుల పొందు ♦ కలితమోక్షమనిన

శ్రీనాథుస్థితి జెవి ♦ జేర్చలేదె

పణ్యాంగనాన్నేహ ♦ భాగ్యంబునందూగు

ధూరటీనడతలు ♦ దోచలేదె

తే. గీ. గ్రంథములకేమి యెన్నైన ♦ వ్రాయవచ్చు

నిజమునరయంగ నొక్కింత ♦ నిర్మలాత్మ

డైన కవిరాజులేడయ్య ! యవనియును

కవుల వాక్యములు దలపఁ + గాఁబనేమి.

ముకుం:—నీవికటప్రశ్నములకు నేనేమియుఁ బ్రత్యుత్తర మీయఁజాలను. మంచిసంగతులనే యేల యుదాహరణముగా దీసికొనఁ , రాదు.

నీ కులకాంత నెడబాయ + వలపు మందులఁ జెట్టి

విటుల జేరగదీసి + విత్తమే ప్ర

ధానముగఁ దలంచి + ధర్మవిచారణ నేయక

మదిలోన + రోయకుండ

కుంటియైనను మఱి + గ్రుడ్డియైననువేళ

పాళలు జూడక + పశులరీతి

గలయుచుండు గణిక + కాంతల కనురాగ

మేరీతినలవచు + నెవ్వరైన

తే. గీ. విన్న నమ్ముదురే దీసి + బేలనఖండ

దెలిసియుండియు నర్వంబు + బలికెదేల

యిట్లు ; నీవుంచొనినట్టి + యింతివేశ్య

కులమునందున జన్మించి + యలరలేదె.

ఉ. ఎందఱిఁ జేరదీసి, మఱి + యెందఱితోడ రమించి మించె, నిం
కెందఱి కొంపలార్చె ; విటు + లెందఱి జోగులుగాఁజేసె ; నిం
కెందఱి ధర్మపత్నులను + నేడ్వగఁజేసెను నీదువేశ్య ; యా
యొచునిభాస్య వర్తనము + నెవ్వరెఱుంగరు మిత్రరత్నమా.

కర్తపురమున నెందఱికి నన్యసమిచ్చెకో ! ఇంతయేల ? మన
కన్నులముందు సూర్యనారాయణ యడుగంటిపోవుట కెవ్వరుకారణము.

తే. గీ. మంచికులమునజననంబు • గాంచి; పూర్వ

దత్తమైనట్టి ధనముతో • దనరి; కన్న

మిన్నెఱుంగక, వారకా • మినినిమఱిగి

నేడుజోగియై తిరుగుట • జూడలేదె.

మ. “ధనమాపోవుచు; మానమాచెడును; నిచ్చి దానెత్తిపై కెక్కు; లో
ననుమానింతును తల్లిదండ్రులు; కులం • బావన్నెకుందక్కు; నూ
తనమాంద్యమృణుటిల్లు; బంధుగులు • తంబొప్పనిందింతురో
మనమావద్దిక నాదుమాటవిచు సూ • మర్యాదగాపాడుమా.

అని నీవు శ్రవణానంద గ్రంథమున జనివిన పద్యము జ్ఞప్తికి
దెచ్చుకొనుము. సకలమెఱిగిన నీగు నేనింతకన్న నేనుయు జెప్పజాల
ను. విదప నీయిష్టము.

శివ:—మిత్రమా ! నీవు చెప్పినవాక్యములకు నాకావంతయూ, గోపము
లేదు. కాని, సూర్యవారాయుడును నాకును హస్తీమత కాం
తరమా, ఆతడవివేకి యగుటంజేసి యట్టిస్థితి నందినాడు. సుందరి
హృదయ తత్వము నాతడెఱుంగలేదు. (ఇంచుకయూరకుండి)
ఇప్పుడీ యనవసరమైన చర్చయేల? నా కవసరమైన పని
యున్నది, మఱియొక సమయమున గలసికొందము.

ముకుం:—ఎప్పుడు కలసికొనినను నేనువచించు వాక్యము లిట్టివే
కానిమ్ము. (నిష్క్రమించును.)

(సత్యవతి—ప్రవేశము.)

సత్య:—(శివశంకరునిఁ జూచి) నాథా! ముకుందశాస్త్రి యేనియో
చెప్పుచున్నాడే.

శివ:—ముకుందశాస్త్రికిని నీగును బసయేమున్నది.

సత్య:—మీరెంత చెప్పకపోయినను, నేను వినలేదని తలంచితిరా యేమి. సుందరింగూర్చియే నీదా యాశంబు చెప్పుచున్నాడు. మీ శ్రేయసునుగోరి యాశంబు చెప్పచాక్యములఁ బాటించును. అది చుట్టుండ మధుపానవిషయమై నేజేయుచున్న ప్రార్థన నంగీకరింపకుండిరి. మీరు మధుపానమునకు నలవాటుపడుటయే గాక, సుందరినిగూడ మఱిగి నన్నొక నాసికంటె సరిసీచముగఁ జూచుచున్నారు. మీరు నాయెడల నిష్కరుణవహించి యున్నందులకుఁగూడ నేను విచారింపను. తిట్టినను, గొట్టినను మీరే నాకు దిక్కు. కాని మధుపానాది గుణంబుల మాని కులగౌరవంబును గాపాడు. పాపంబులకు నంతవంటిదియు, దుర్వాసనలకు నిలయంబును, మర్వాదమాపుటకు దంటయు, నగు నీ మద్యపానము మీరేల మానరు. దీనివలన నెంతద్రవ్యము నష్టమగుచున్నదో మీరేల యరయకుండిరి? ఉన్న ధనమంతయుఁ బట్టు వ్యయమైనపిదప మనల నెవరుచూతురు. ప్రాణేశ్వరా నామనవి వినుడు.

శివ:—నీమాత్రము తెలివి వులేదని తలంచుచుంటివా యేమి? నేను నిన్ను సీచముగఁ జూచుచుంటివని పలికితివి. నావలన నీకుఁ గొఱంతయేమి? నగలులేవా? నస్త్రములులేవా? కడుపునిండ కూడులేదా? నావిషయమై నీవు గుండనేల?

సత్య:—నాకట్టి కొఱంత యేమియునులేదు. కాని, మీరు దుష్కృత్యముల పొంశబోవుచుండుటయే కొఱంత.

మ. ధరణీదేవకులంబునంబొడవి శా ! స్త్రజ్ఞానముంగాంచి ; భా
స్వరకీర్తింగాన జాలునీవిటులు వే ! శ్యావోలతఃశక్తి ము

మృదులౌమిత్రులగూడి తాగిటకు వె + చ్చుంజెట్టవిత్తంబు; గు
దక నేరీతిని నుండఁగాలకు నా + ధా ! నీవవాక్రుచ్చుమీ.

నీ నద్గుణంజ్ఞా శివ + శంకరుండిట్టివా

డామెగా నెనెకు వా + క్యంబులకును

భూనురుండేమి ? యా + రా నురత్రాగుటే

మనీ పురనున్న స + జ్జనులనుడికి

విద్యాధికుండిట్లు + వేశ్యలంగూఁచుచు

నెగడ లేమనియూడు + నిందలకును

అఖిలకాస్త్రార్థ ర + హన్యసంపేసియై

జూదమాడునెడు + వాదులకును

తే. గీ. నెట్లు దలయెత్తి మెలఁగుచు + నేమిసేతు

నెందుజొత్తును ; నామాట + నింతయైన

జెవిని జేర్చుకొంటివి + జీవితేశ

నకలమెఱిగియు నీభంగి + సజపనగునె.

(ఇంచుక యూరకుండి) నాధా ! నామాటలకుఁ బ్రత్యుత్తర
మియరేల ? విన్ననుసరించి తిరుగు స్నేహితు లెల్లరును ద్రవ్యా
వేడుచేతనే యని భావింపుడు. మీరు నిరనులయినచో మిమ్ముఁజూచు
వారొక్కరు నుండరు. నాయందు గృహవహించి యీదుర్వృత్తుల
మూని యశంబుగనుండు.

శివ:—(ఇంచుక కోపమున)

ఉ. ఓసిదురాత్మురాల ! పడి + యుండక యొక్కెడనాకునిట్లు, నే
బాను భద్రావినీతులను + బల్కగసాగితివేచునందు, రా

కాసివలెన్ నిరంశరము ! కానివిధంబునఁ జాలుఁ జాలు, నీ
వీసరణిఁ వచించుటది ! యెంతయనొప్పుదు యూరకుండుమీ.

నాకు నీవు బుద్ధులు గట్టవ నేల. నానంగతి నాకుఁ జెలియదా ?
అనవసరమైన విషయములందు నీవెప్పుడును జోక్యము గలిగించుకొన
కుము. పొమ్ము. (నిష్క్రమించును.)

సత్యః—అక్కటా ! నేనేమి నేయుదును.

(నిష్క్రమించును.)

రంగము:-[రాజవీధి:-సురాపానము శ్రుచిత్తుడైన శివశంకరుఁడు
[పవేశము.]

శివ:-అహా ! ఆకాశమున నశ్చిత్రముకట్టియైనఁ గానిపించుట లేదు.
మబ్బు దట్టముగ గ్రమ్మినది. ఏమి యురుములు ! ఏమి మెరు
పులు ! నవ్వా ! నగరమంతయు నిశ్శబ్దముగ నున్నది సుందరీ !
సుందరీ ! ఏమి మాట్లాడవు ? అబ్బా ! ఏమియలుక ! నీ వలుక
బూనిన నేను నైచియుందునని తలచితివా యేమి ? ఏదీ ! ఇక
మారుబుకక రమ్మ. అడిగో ! మీయమ్మకు నల్లమందు
అయి పోయినదనియా పలుకుచుంటివి. ఇంతేకదా ! పెధవ
నల్లమందు. ఇవిగో ! ఈ రెండురూపాయలను తీసికొని దాసిని
నల్లమందునకు బంపుము. తెలిసినదా ? (పరికించి) ఏమిది ! నే
నిప్పుడెక్కడ నున్నాను. సుందరియింట్లో లేనది. జగమంతయు
నిట్లున్నదేమి ? పెధవ సూర్యనారాయణును నేను సుందరియింట
బ్రవేశించి యీడ్చింటివేసినారు. వానికిని నాకును నక్కకును
దేవలోకమునకును నున్నంత భేదమున్నది. ఈ విషయమున
సూర్యనారాయణ నన్నుఁగూర్చి యేమయినా కుట్రఁజేయునా ?

చేయనీ! ఊక్క బ్రద్దలు చేయనా? ఒరే! జాగ్రత్తగా మెలం
గుము. (ఇంచుక నడచి) ఈశ్వర సృష్టియంతయుఁ జిత్రమే.
అంతయు మాయయే. అపరమేశ్వరుఁడు శివులను దోలుబొమ్మ
లుగఁ చేసి యాడించుచున్నాడు. నన్ను సుందరి నిశ్చయ
ముగా దోలుబొమ్మగఁజేసి యాడించుచున్నది, సుందరీ! నీవు
జాణవు. నన్నుఁ గట్టివేసినావు. (నవ్వుచున్నాడు) నీవు వట్టి
వెట్టిముండపు కల్లకపటము తెఱుగని యమాయకురాలవు.
నిన్నుఁజూచిన నాకు మిగుల జాలిలుగుచున్నది. (ఏడ్చును)
దైవంబు లందఱిలోను రాముడే మంచిదైవము. పిలువగానే
వలకును. (రామునిను దేశించి)

మ. అపరాధంబుల హరిశంబులు మది + యంబైన దుర్బుద్ధిచే
విపరీతంబుగఁజేసినా డనుభవ + ద్విభ్రాంతకారుణ్య దృ
ష్టివధంబందున నన్నుఁబెట్టి యింక ర + ఊపంగ దేసిండ్రి, నే
నపవిత్రుండఁ బవిత్రుఁచేయఁదగు రా + మా! భక్తకల్పద్రుమా

సేబామ్. పిలువగానే పలికినాడు. అనిగో! శివశంకరా! నీవు
చేయుచున్న పని చాలామంచిదని పలుకుచున్నాడు. నిట్టలవ్రకాశదాను,
వేమన్న మొదలగువా రీమార్గముననే తరించినఁ చెప్పుచున్నాడు.
జాతీయాభ్యుదయ రహస్యమంతయు నిందే యున్నదని చున్నాడు.
(నడచుచు) ఎవరువారు? పలుకరేమి? (తొందతగా నడుచుచుండగాఁ
గాలికి దెబ్బతగులును) భేష్. రాయి ముక్కలయినది. రోగముకుదిరి
నది. నాశరీరము యుక్కువంటిదని దానికి తెలియలేదు. (కూర్పుండి
తూలుచు) మనస్సు నిరంజనము, నిరామయముగా నున్నది (నేలపై
నొలుగును?)

[నత్యవతి — వెంకటలక్ష్మీ — ప్రవేశము.]

వెంక: — శల్లి ! ఈ రాత్రి సమయమునఁ బడుచు లేచుచు నెంతయ వస్థఁబడుచుంటివచ్చూ !

సత్య: — వెంకటలక్ష్మీ ! ప్రాణేశ్వరునిపై నున్నభక్తి నాకీయంధకార ము పండు వెల్లెలవలెనే యున్నది. ఇంతకును నాధుఁడెచ్చట నుండునో కదా !

వెంక: — ఆయనయెక్కడ నుండును. సుందరియింటనే యుండును. మీచిత్తమీన భయమందుదురుగాని, యాయనకేమియుభయ ములేదు. (దిక్కులుచూచి) అమ్మా ! చీకటిచే దిక్కులే కని పించకయున్నవి. మబ్బుకూడ వేసినది. అడవాళ్ళము వచ్చితిమి మనకేమి యాపద కలుగునో.

సత్య: — నిమ్మలపచిత్తనగు నేనుండగా నీకుభయమేమి ఆపందరి యిల్లు యిక్కడకు దగ్గరనే యున్నది.

వెంక: — ఆబోగము ముండి యింటికి మీరు పోవుదురా ?

సత్య: — పోయినదప్పేమి నాభర్తకొఱకుఁగదా !

(శివశంకరుఁడు పడియుండును.)

శివ: — గాచిత్తమిప్పు డతినిర్మలముగ నున్నది. నేనిప్పుడు ద్రువమండలమునుగూడ దాటిపోయినట్లున్నాను. అరుగో ! సప్తమురులును నన్నుఁజూచి తెల్లమొగములు వేయుచున్నారు.

వెంక: — (నత్యవతినిఁజూచి) అమ్మా ! బాబుగారిమాటలవలె నున్నవి.

సత్య: — నేనును నదియే చూచుచున్నాను.

శివ:—ఎవరువారు చోరులుయేమి. ఈ శివశంకరుడు చోరులకును
గోరులకును భీతిల్లువాడు కాడు. రండు నేనిప్పుడు సహశ్రమద
గజ సత్తుండనై యున్నాను.

సత్య:—వెంకటలక్ష్మీ ! నాధుడే సందియములేదు. అక్కటా ఈతఁ
డిప్పుడున్న స్థితికేమని వగతును ? (ఇంసుకయూరకుండి)
ఇచ్చట విచారించుచు నుండనేల వెచ్చుదిగా నీయనను గృహం
బునకుఁ దోడ్కొని పోవుదము. (శివశంకరుని సమీపించి)
నాథా !

శివ:—సుందరియూ యేమి ?

వెంక:—బాబూ ! ఇట్లంటిచేమి ! ఎవ్వరైనఁ జూచిన నవ్వరా ?
ఇంటికిరండు.

సత్య:—

మ. అక్కటా ! ఏమనిచింతబొందుదును నా * ధా మద్యముద్రావి జ్ఞ
ప్తికిదూరంబయి వెట్టివానిపలె నీ * విధింబడంగాంచి జం
కక నిందింపదె నజ్ఞనృపకర మిం * కంజాగుసేయంగ నే
టికి రారమ్మ గృహంబుజేరగను బా * ధింపంగనేలా ననున్

నేను బ్రదికియున్నంతవఱకును మీరీ సురాపానము మానరు.
మీరు సంపూర్తిగ నిందపాలుగాక మునుపే నేను మరణ
మందుట మంచిది.

వెంక:—అమ్మా ! మీరీనమయమున నేమి యు మాటలాడకుడు. (శివ
శంకరునిజూచి) బాబూ-లెండి (చేయబట్టుకొని లేవదీయును)

శివ:—నన్నెక్కడికి గీసికొనిపోవుదురు.

వెంక:—బాబూ ! కేకలువేయకరండి. అమ్మా ! మీరాప్రక్కనుండుడు.

(శివశంకరుని గృహమునకుఁ దీసికొనిపోవుదురు)

రంగము:—[శివశంకరుని గృహము ప్రవేశము విచారముతో
శివశంకరుఁడు.]

శివ:—(తనలో)

తే. గీ. కలధనంబెల్ల నవ్వార ♦ కామినికిని
హితులకు; మధుపానమునకు ♦ నించుకైన
పెనుకముగదులు జూడక ♦ వెచ్చఁబెట్టి
నాడ; సింకేమి గావించు ♦ వాడ నివుడు.

చేతధనంబున్నంతవఱకుఁ బూర్తిగఁబెట్టితిని. ఇప్పుడొక్క
కానైనఁజేతలేదు. అవసరమువచ్చినప్పు డొక్కకానైనను గానిపించదు.
ఇప్పుడవసరమున్నకై యెవ్వరినడుగుదును.

సీ. “బాంధిపాపు” నకును ♦ బాకీనఁ దీర్చంగ
నదైవచ్చేడు కొట్లు ♦ నమ్మినాడ
యేలూరు ధనకాంత ♦ యేతెంచినంతనే
పాలమమ్మి ద్రవ్యంబు ♦ బోసినాడ
పిలువంగ న్నేహితుల్ ♦ వీలుగాదనకేగి
ద్యూతమంచున విత్త ♦ మోడినాడ
నిముషంబు నెడబాయ ♦ నేరక నుండరి
కెంతో ధనంబును ♦ నిచ్చినాడ

తే. గీ. నిన్న నమ్మితి మన్న న్నే ♦ హితులకెల్ల
వలయు ధనమిచ్చి మోదంబు ♦ గొలిపినాడ

చివట కొక రూకయైనను † జేతలేక
వగపుబొందుచు నీరీతి † మిగిలినాడ.

అవసరమువచ్చినప్పుడు నాయొద్ద సామ్యులేకపోయినప్పు డేదైన విక్రయించియైన యవసరము గడపుకొంటినిగాని, యెన్నడును నొరుల నడిగి యెఱుంగను. ఏదియైన విక్రయించుదమన్నను నేమియునులేదు. గృహము నా భార్య పేరనుండుటంజేసి దానిని విక్రయించుటకుగాని, తాకట్టుబెట్టుటకుగాని నాకు స్వాతంత్ర్యములేదు. ఎవరిదగ్గిఱ కైసఁబోయి ఋణమడుగుదమన్నచో, నే నా స్తినంతయువిక్రయించిన సంగతి యంగఱును నెఱింగియుండుటయేగాక, యెన్నడును నప్పు నడిగి యెఱుంగని నేనిప్పుడడిగితినేని వారనుమాన మంతుదురు. అక్కటా ! ఏమియును దోచకున్నది. రేపు యందరియింట జగుగనున్న బంధువుల విండుకై సొమ్మిచ్చెదనని పలికితిని. దాని నెట్లీయఁగలను. నేటి దినమున మధ్య పానమునకుఁగూడ డబ్బులేకున్నది కదా !

తే. గీ. వెలవెలందియింటను రేపు † విండుకొఱకు
వలయుద్రవ్యంబునీకున్న † భంగమగును
గాదెకార్యంబు; దానిపై † గణికతల్లి
కాగ్రహంబుజనియించు నా † యందునకట.

చదువుకొన్నది యగుటచే సుందరి సరసురాలు. నాయం దతి గౌరవము, మోహము, ననురాగము గలిగియుండుటయే గాక, యెన్నడును గట్టిగా నోరువిప్పి యిదికావలయు నది కావలయునని యడిగి యెఱుంగదు. నేను దీని గృహమున నడుగుబెట్టకపూర్వము, దీని ప్రపత్తన యెట్లుండెనో తెలియదుగాని, నేను వచ్చిన పిదప, నితరపురుషులను గన్నెత్తియైనఁ బాడకుండెను. మాయ మర్మము లెఱుంగని

ముద్దరాలు. వేశ్యలలో నిట్టి నర్దుఃఖములు కలవాని నెందును జూచి యెఱుంగను. అట్టివాని కోరికల దీర్ఘాయుండుట నాకాశయుఁ జిన్నతనము కదా. (ఇంచుక యూరకుండి) ఏవిధముగనైన నేడు నాత్రాగు డునకును, సుందరి కొఱకును గొంతవిత్తము సమకూర్చవలయును. (అలోచించి) సరే ! అలోచించుచు నిట్లుకూర్పుండినందువలనఁ బ్రయోజనము లేదు. నాకిప్పుడొక చక్కని యుపాయము తోచినది. ఆ యుపాయము సాగెనేని యిప్పటి యవసరముతీరును. (ఎదుటఁజూచి) అదిగో! నాభార్య వచ్చుచున్నది. ఈమెయొద్ద నాతంత్రమును బ్రయోగింపవలయును.

[సత్యవతి—ప్రవేశము.]

సత్య:—(తనలో) ఏమి కారణమోగాని నేడు నాధుఁడు గృహము నందే యున్నవాఁడు. (పరికించి) దీర్ఘాలోచన తత్పరత యీతని మొగంబునఁ గన్పట్టుచున్నది. (సమీపించి) మనోహరా ! అనుదినంబును నుండు సంతోషము మీ మొగంబున నేడు గానిపించక యుండుటయేగాక, యెందులకో విచారించుచున్నట్లున్నారు. ఈ నేవకురాలందులకుఁ గారణం బెఱుంగ నగునే ?

శివ:—(తనలో) నా యుద్యోగమున నెమ్మదిగాఁ బ్రవేశించెదగాక. (ప్రకాశముగా) రమణీ ! నేను వట్టి నిర్భాగ్యుడను.

మ. మదిరాక్షిఘనసాధ్యులైన నిను నం + భావించుచున్ జూడకే మదిరాపానమునన్ మెలంగి వెల్లభా + మారత్నముండేరి, దుర్మదమీకన్నుల గప్పు స్నేహితులఁ జే + రందీసి, నేడిట్లు గవ్వదశంబొందితి ద్రవ్యసుతయును, వె + చ్చుబెట్టి నిర్భాగ్యుతన్.

నాకు సురాపాన మలవడకపూర్వము నీవేమి సౌఖ్యముందితివో కాని, తరువాత, నేటివఱకును నీవు నావలన సౌఖ్యమే యెఱుంగవు. సాధ్యమగుటండేసి, నేను సురాపానము నేయించుడినను, వేశ్యా ప్రియుండనై యుండినను సైరించి నానేవఁ జేయుచుంటివి. తరుణీ! నీ ఋణము నేనెన్ని జన్మములకైనను దీర్చఁజాలను. కాని నేను నీయెడల జేసిన యకృత్యంబులను మఱచి నన్ను మాత్రము మఱచిపోవలదు. సత్య:—నాథా! మీరిట్లు బలుకుటకుఁ గారణమూహింపఁ జాలక యున్నాను. ఆవిషయమై మీకిప్పుడేల చింతకలుగ వలయును.

శివ:—నర్వమునునైన పిదప చింతగాక మఱేమున్నది ఇంకనాకు బ్రదుకు సందేరోత పుట్టినది.

చ. పలికితివీవునాకుఁ బలు † భంగులఁ ద్రాగుడు మానుమంచు నీ పలుకులు విశ్వసింపక వి † పద్ధతబొందితి నేమిసేకు నీ పలుకులు సత్యమయ్యెగుల † భామనునిన్ను నిరాదరించి; యా వెలఁదిని సుందరిన్ మఱి † విత్తమునంతయు వెచ్చఁబెట్టితిన్.

సత్య:—(తనలో) ఇప్పటి కీతఁడు పశ్చాత్తాపమునంది నాడు భగవంతుఁ డీతనికి నేటినుండి మంచి బుద్ధినిఁ బ్రసాదించుగాక (ప్రకాశముగా) ప్రాణేశ్వరా! గతించినదాని కిప్పుడు విచారించి నందువలన బ్రహ్మజనమేమి యున్నది. ముందు కర్తవ్యమును జూడుడు.

శివ:—కర్తవ్యమేమున్నది. ఇంక నెమ్మదిగా నేనీ ప్రపంచమునుండి దాటి పోవుమార్గముజూచు కొనుటయే కర్తవ్యము.

సత్య:—అక్కటా! ఎంతమాట చెప్పితిరి. ఈ దీనురాలు యట్టివి చూడగలదా? అయినను మీకిప్పుడంత యవస్థయేల వచ్చెను

శివ:—రమణీ ! సమస్తమెఱింగిన వాడనయ్య కులధర్మమును మఱచి
మద్యపానద్రావుడు వెలకాంతకుఁ జిక్కి సకల సంపదలను
గోలుపోయితిని నిందయా వచ్చెను. ఇంక నేను జగంబునఁ దల
యెత్తి యెట్లు మెలంగగలను.

సత్య:—నాథా !

చ. జరిగినదానికీగతి వి ♦ చారముజెందిన లాభమేమి ; సుం
దరికిని మిఠొనంగిన ధ ♦ సంబును మిత్రులుగొన్న ద్రవ్యముల్
మరలలభించునే యికను ♦ రూపసమందున ధైర్యమూనియే
కరణినొవెళ్ళదీయుదము ♦ కాలము కాగలకార్యమద్దియే.

శివ:—ఇప్పుడునాకు వచ్చిన యాపదనుండి దాటినఁగదా కాలమెట్లో
గడప నెంచుట.

సత్య:—ప్రాణేశ్వరా ! ఉన్నదంతయు నైనవికప నింకను నాపదయే
మున్నది ?

శివ:—కన్నుగానకచేసిన ఋణములవలనఁ గలిగిన చిక్కులన్నియు
దీరినవి; కాని యొకటిమాత్రము నిలిచిపోయినది, అయ్యది నేను
నేటి సంధ్యాసమయములోపుగ నీయకయుంటినేని, వారు నన్ను
న్యాయస్థానమునకుఁ గొనిపోవుదురు. దానివలన నేను నిన్ను
మరలఁజూడగలుగుదునో లేదో యని విచారించుచున్నాను.

సత్య:—అది యేవిషయమైన ఋణమో యెఱుంగవచ్చునా?

శివ:—దుష్కార్యము లనేకములు చేసిన నేను నీయొద్ద సిగ్గువిడిచి
యేల చెప్పకుందును! ఇయ్యది మద్యపాన విషయమై జేసిన
ఋణమే.

సత్య:—నాథా ! ఇంతవఱకును లోకులు మిమ్ము రహస్యముగ నేనుని చెప్పుకొనుచుండిరి. ఇప్పుడు మీరీవిషయమునుగూర్చి న్యాయ స్థానమున కరిగితిరేని, లోకనిందకు మితిలేకయుండును. మీ కష్టమే నా కష్టము. మీ సుఖమే నా సుఖము. మీరు నాయం దింతవరకును నిరాదర భావము వహించియుంటిరిగాని, నేనె న్నడును మీయందు హేయ భావమున నున్నదాననుగాను. మిమ్ము సన్తాపన ర్తనులుగాఁ జేయుమని నిరంతరమును నేను పర మేశ్వరునిఁ బ్రార్థించుచున్నదాన. భగవంతుడు నాయందను గ్రహించి నేటికి మీకుఁ బశ్చాత్తాపముగలిగించినాడు. ఇకనైనను నాకు మీపాదసేవయొసంగి కృతాన్తురాలిగఁ జేయుఁడు. ధనములేకపోయినచో బిచ్చమెత్తుకొనియైన సుఖముగాఁ జీవించవచ్చును. మీరు “అప్పులవారి” చే న్యాయస్థానమునకుఁ దీసికొనిపోవఁబడుచుండ నేనుజూచి సహింపఁజాలను. ఆఘుణ మొత్త మెంత?

శివ:—ఎంతయైననేను? ఇప్పుడేమిచేయగలము!

సత్య:—కర్తవ్యమూహింతము. నెలవిండు.

శివ:—నాలుగువందల రూప్యములు.

సత్య:—అయినదానిలో నిదియొకటి మీకంటె ఎక్కువ గావలసినదేము న్నది? మనోహరా! ఈఘుణముతీర్చుటకు నాయొద్దనున్న కంటె యు, నొడ్డాణమునుదప్ప మఱేమియులేవు. మీరుచెప్పిన మొత్త మున కివి సరిపోవును.

శివ:—(తనలో) నాచిత్తమునకిప్పుడు ధైర్యముకలిగినది. (ప్రకాశము గా) నారీమణి! సిగ్గులేక నేనుజేసిన యకృత్యములు చాలవా? నీవస్తువులుగూడ విక్రయించవలయునా? చాలు, జాలు.

సత్య:—నాథా! మీరు నందియనుండవలదు. మీయిక్కట్టతప్పుటయే
నాకుఁ గావలసినది. (వస్తువులదీసియిచ్చును)

శివ:—హా! రమణీ! నేనెట్టి దారుణకృత్యమునేయుచుంటిని.

తే. గీ. విత్తమంతయుఁ బోయినఁ ♦ జిత్తమందు
చింతనందంగలేదింత ♦ చిగురుబోడి
భవ్యభవదీయ గళమున ♦ వస్తువులను
గైకొనిన యందులకుఁ జింతఁ ♦ గాంచుచుంటి.

కానిమ్ము భగవంతుఁడింతటితోనైన మనకు సౌఖ్యము నిచ్చుగాక!


సత్య:—మీరు విచారింపక సత్వరముగ వీనిని విక్రయించి బాకీ
నుండి పిముక్తులుగండు.

శివ:—(తనలో) వీనిని విక్రయించి యిందు కొంత సొమ్మును నుండరి
కిచ్చి మిగిలినది. నామద్యపానమున కుంచుకొందుగాక తరువాత
సంగతి జూచుకొందము. (నిష్క్రమించును.)

సత్య:—(ఇప్పటికినేను ధన్యురాలనయితిని, పరమేశ్వరుఁడు నాయందు
గరుణించినాడు. ఈవస్తువులు పోయినను నాకుఁ జింతలేదు.
నాథుని యాపద తప్పుటయే నాకుఁ గావలసినది. నాథుఁడు
మద్యపానమునకుఁ జేయించుకొన్న సువర్ణపాత్రను నేను దాచి
తినన్న సంగతి యాతనికిఁ దెలియనేలేదు. కాలక్రమమున నీ
విషయమై యాతనికిఁ దెలిపి యొనంగెడఁగాక !

(నిష్క్రమించును.)

ఇది తృతీయాంకము.



శచతుర్థాంకము

రంగము:—[సుందరిగృహము—ప్రవేశము—మనోరమ]

మనో:—(తనలో) రవ్వంతసేపయినా కూసాడానికి తీరుబాటులేకుండా వుండి అస్తమానం ముసల్దాని నల్లమందుకని వోసారి, పొగ నుట్టలకని వోసారి, కూరలకని వోసారి తిరగలేక సచ్చిపోతూ వుండాను. సచ్చిపోవడానికన్నా తీరుబడిలేదు.

(పోలిసెట్టి—ప్రవేశము.)

పోలి:—(మనోరమను జూచి) ఈవాళమనోరమ పూర్తిగా ముస్తాబయిందే!

మనో:—ఓహో! బావయ్యగా రొచ్చారూ! ఈ ముస్తాబుచూసే నానన్నెక్కిరి పిస్తున్నారు. మీకుమల్లే మాకుమంచి గుడ్డలు యేలావస్తాయి సావుకారు గారు యిన్నాల్లనుంచి వత్తారన్న మాశ్రీగాని కనిపెట్టుకొని వున్నదని ఒక కోకయినాకొని పెట్టడంలేదు. మనోరమా అని పనొచ్చినప్పుడు మాత్రంపిలుస్తారు.

పోలి:—నువ్వు మా సెడ్డదానవు. నీకు కోకలకేవి తక్కువ. శివశంక
రంగా రియ్యడం లేదా యేవిటి.

మనో:—అయినచోలి మీ కెందుకు. విమ్మన్న అడిగినాను. మీ
దయ.

పోలి:—ఇంతేకదా ! (ఇంచుకయూరకుండి) సుందరియేది. ఒకసారి
పిలుపు. మళ్ళీ నేను తొందరగా వెళ్లాలి.

మనో:—మీనేతులో పొట్లం యేవిటి.

పోలి:—నువ్వు సుందరిని పిలుద్దూ.

మనో:—(ఇంచుకనడచి) సుందరవక్కయ్యో! బొర్రబావయ్యగా
రొచ్చారు.

సుంద:—(ప్రవేశించి) ఏమిటా పిలుపు.

పోలి:—దానికి నాబాట్టమాస్తే వేళాకోళంగా వుంది. ఈమాత్రంబాట్ట
వుండబట్టే అన్ననస్తా)లకు లోపంలేకుండా వుంది. లేకపోతే
పుయ్యారు పంతులుమోస్తరుగా శంకరగిరిమన్యా లట్ట
వలసిందే.

సుంద:—వెట్టిది. దానితో నేమిటెండి.

పోలి:—అబ్బే! నేను హాస్యానికన్నాను. దానిమాటలకేమి. ఇదిగో!
పుచ్చుకో. (ఒకపొల్లము నచ్చును)

సుంద:—సెట్టిగారూ? ఇదియేమి!

పోలి:—నిన్న చెప్పలేదా! ఈవాళ మాబుల్లోడికి అన్నం ముట్టించాము. ఏవిటో యిట్లోచేసిన కాస్త పులిహోర, అరిసెలు.
నీకోసం తెచ్చాను.

సుంద:—నామీద మీకు ఎంత దయ.

మనో:— పెద్దమ్మ పిలుస్తున్నట్లుంది. (నిష్క్రమించును)

పోలి:—మీ నూర్యనారాయణ ఈదారిని వచ్చాడు. ఇక్కడికి వచ్చాడా యేమిటి?

సుంద:— ఆయన యిక్కడ కేందలకు వచ్చును.

పోలి:—ఆయన్ని నువ్వీచ్చేసి నప్పటినుంచి దిగాలపడిపోయినాడు. ఏమో స్తరుగానై నా యెవరైనా లప్పిస్తారేమో అని తిరుగుతున్నాడు.

సుంద:—మీదగ్గిరకేనుయినా ఋణమునకు వచ్చినాడా.

పోలి:—వస్తేమూత్రము నేను యిస్తానా యేమిటి. అవసరంగా కావాలనిన్నీ రెండువందల రూపాయలిస్తే, అయిదువందల రూపాయలకు నోటు వ్రాస్తాననిన్నీ చెప్పినాడు. ఇదివఱకు నేను యీలాటివ్యాపారం సుబ్బారావుతో పెట్టుకొని రెండుచేతులా బావుకొన్నాను. ఆసుబ్బారావు యీలాగే తాగుడుకోసం, వారిదగ్గితా వీరిదగ్గితా సొమ్ముతెచ్చి తుదకు దమ్మిడిలేక నలుగురిమొగాలు చూడడానికి గూడ సిగ్గేసి మూల కూర్చున్నాడు. వ్యాజ్యనికి వెళ్ళేటప్పటికి, తాగించి యీలాటినోట్లు రాముంచారని డబ్బిచ్చినవాళ్ళకే మొప్పువచ్చింది.

సుంద:—నాకీగోలంతాయెందుకు?

పోలి:— శివశంకరుడి వ్యాపారముగూడా నన్నగించినట్టుండే.

సుంద:—నాకీసంగతులన్నియు నెట్లాదెలియును. ఏదియెట్లున్నను మీకు నామీద పరిపూర్ణ కృపయున్న జాలును. నాకును నలసింబాచిన ససహ్యముజనించినది. మీ మీదనున్న మోహముచేత నాయనకు స్వస్థివాక్యముచెప్పటకు, దలంచుచుంటినిగాని, మా

యమ్మ పోరాటముచే నట్టిది చెప్పలేక యూరకుంటిని. నాజన్మ
యున్నంతవఱకు మిమ్మెడబాయన. మీరుగూడ నాయందట్లే
నిమ్మ పటహృదయముతో మెలంగవలయును.

పోలి:—(తనలో) దీనికి నాయందు నిజమైనమోహమువున్నది. లేక
పోయిన నిట్లుపలుకదు. కాకపోతేయేమిటి? ఎంతబ్రాహ్మణైనా
కోవటిచ్చినట్లియ్యగలడా యేమిటి.

మనో:—(ప్రవేశించి) సుందరవఃక్రయ్యాయ్. చివచంకరుడుగారొత్తు
న్నారు.

పోలి:—కొంపమునిగిందే. ఇతఁడునన్ను చూచాడంటే బజారులో
టనుటమావేస్తాడు.

సుంద:—మీరుభయమునందవలదు. నేను బాకీవుండుటచే నడుగుట
కువచ్చెనని చెప్పుదును.

(శివశంకరుఁడు ప్రవేశించును.)

శివ:—(పోలిశెట్టినిఁ జూచి తనలో) ఏమిది! పోలిసెట్టి యిచ్చటనుం
డెను? ఈతఁడునుందరిపై భ్రాంతిచే వచ్చియుండనాయేమి!

సీ. భూసురాలింగన ♦ ముపయిరోత జనించి

బొట్టపైఁ జిత్తంబు ♦ పోయెనేమొ

మృదువైన మేనుపై ♦ మదిరోసి తామర

పైన మిగుల కోర్కె ♦ బరగనేమొ

మధురభాషణముపై ♦ మనసు విసిగికప్పు

యార్పులపైఁ గాంక్ష ♦ యలరెనేమొ

వరసుగంధాది ద్ర ♦ వ్యంబు లనహ్యమై

నీరుల్లిపై బ్రాంతి ♦ బారెనేమొ

తే. గీ. వివిధఫలహారముల్ గడు + వెగటుదోచి
 నెనగగుగిళ్ళపైఁ బ్రీతి + యొదవనేమొ
 కాసులు మొహరీలవయనఁ + నీసుగలుగ
 పిచ్చికొలతలపైఁ బ్రేమ + వెలసేనేమొ.

కాకున్న నీపోలిసెట్టి యియ్యెడకు రాబనియేమి? సుందరివిష
 యమై వారివీరిచే విసుచున్న మాటలంబట్టి నాచిత్తమొక్కింత యను
 మానముగ నేయున్నది. (ఇంచుక ముందునకు నడచును)

సుందః—(లేచి-పోలిసెట్టినిజూచి) సెట్టిగా.రా ! మీరు ప్రతిదినమును
 మాయించుట్టును దిరగ సనసరములేదు. డబ్బు అందినవెంటనే
 నేనేపంపుదును.

పోలి:—అబ్బో ! ఇది మహాతమామామగిషి ఈ బ్రాహ్మణికి అను
 మానం తగలకుండా యిల్లాఅంది భేష్ దీనికితగినట్లు నేనుకూడా
 జవాబు చెప్పాలి (ప్రకాశముగా) ఈ మోస్తారుగా యెన్ని
 సార్లొ చెప్పడమయినది. ఏలాభం ఇల్లాగయితే మేమేమివర్త
 కం చేస్తాను. (నిష్క్రమించును.)

శివ:—(సుందరిని జూచి) సుందరీ ! ఈతని గోలయేమి ?

సుందః—ఏమి చెప్పుదును? శిశువు చచ్చినను నమేధ్యపు వాసన పోవ
 లేదనునట్లుయినది. సూర్యనారాయణగారు మాకుఁ గావల
 సిన సామగ్రి వీరికొట్టువద్ద తెచ్చుచుండుటవాడుక మనోరమ
 వెళ్ళి కావలసినవస్తువులు తెచ్చుచుండుటందేసి తన లెఖల
 యందు వాపేరు వాసినాడు.

శివ:—ఇదియూ యీతని రాకకుఁ గారణము (ఇంచు కయూరకుండి)
 ఒకవేళ పోలిసెట్టికిఁగూడ సుందరిపైభ్రాంతిజనించెనేమో యని
 తలంచితిని.

సుంద:.....(తనలో) ఈతడను మానమందెనా యేమి అయిన నేమి ?
 ఈతనిసితిగూడ మాఱినది. (ప్రకాశముగా) ఇన్నిదినముల
 నుండియు నాచి త్రవృత్తి నొక్కింతయు మీరెఱుంగలేక పోతిరి
 కదా ! మిమ్ములనే సమ్మియున్న నన్నీరీతిఁ బలుకఁజెల్లునా ?
 చాలుఁ జాలు నాపై మీకిష్టము లేదేని వచింపుఁడు అతియే
 గాని యిట్టి నిష్ఠురవాక్యము లాడవలదు.

సీ. నెలకుమున్నూరు రూఁకల కొనంగదనన్న
 సుబ్బరావును గంటఁ జూడకుండ
 కోరిన కనకంబుఁ గుఱిపింతు నన్నట్టి
 శ్రీధర రావునుఁ జేర్చకుండ
 నీకొక్క సౌధంబుఁ నిర్మించియిచ్చెద
 నను భాగ్యవంతులఁ నరయకుండ
 నొకనాటి పొందుకేఁ యొప్పుగా గాసుల
 నిచ్చెదమనువారిఁ నెంచకుండ

తే. గీ. మిమ్మునమ్మిన యందుకుఁ నెమ్మనమున
 నందియంబంది నారిట్లుఁ నరస చరిత
 గాకయుండిన నిజముగాఁ గణికవర్త
 నంబరయశక్తుడౌనె యాఁ నలువయైస.

మాతల్లి సన్నెన్ని చివాట్లు బెట్టుచుండినను మీయందు మో
 హము విడువలేక యుండిన కారణమున మీరిట్లనుమాన మందితిరి.
 మీరాపోలిసెట్టినిజాచి యనుమానమందినందులకునవ్వవచ్చుచున్నది.
 శివ: — నేను హాస్యమున కన్న పలుకులకింత యాగ్రహము బూనెద
 వేల ! (ఇందుక యూరకుండి) మీతల్లి నిన్నుఁ జివాట్లుపెట్టు

చుండెనని పలికితివి, నేను మీ విషయమునఁ చేసినలోప మేమున్నది. ఏనిముషమున నేది కోరిననది నాశక్తివంచన లేకుండఁ దెచ్చియిచ్చుచునే యుంటిని. మొన్నమీయింట జరిగిన కార్యమున కానమయమున నాయొద్ద సామ్యులేకపోవుట చేతనే కదా నా భార్య కంటెయు నొడ్డాణమును విక్రియించి నీ కిచ్చితిని.

సుందః—మీగు లోపముజేసినని నేను జెప్పియుంటివా ?

(తె ర లో)

అమ్మాయీ ! ఆవిషయము వారిలోఁ జెప్పుము. లేకపోయిన నన్నాళ్ళని యాబాధతోఁ దీసికొనుచుందును ?

శివః—అదియేమి ?

సుందః—ఇంటిలో నవస్థ యేమని చెప్పుచును. మాయమ్మకున్న యబ్బసపుదగ్గు నిమిత్తమై పైద్యుండు సూరురూపాయ లడిగి నాడట. దానిగూర్చి మీకుఁ దెలుపుమని చెప్పినది. కావున దయయుంచి యిదికూడ సానుకూలము జేయుండు.

శివః—(తనలో) ఇంతతొందరలో నీసామ్యెట్లు వచ్చును. (ప్రకాశ ముగా) రమణీ ! నిశ్చయముగా మీకీసామ్యు అవసరమై యుం యుండవచ్చును. కాని, నాలుగురోజుల క్రిందనే నీకు మూడు వందల రూప్యంబు లిచ్చితిని. కావున, నిప్పుడే మరల నెచ్చట యింతసామ్యు లభ్యమగును.

సీ. అడిగినంతనెమోద ♦ చుందుచు వలసిన,

నవ్వస్తువుల్ నీకొ సంగలేడె

చీరెసారెలకున్నె ♦ చేరికోగగ బాల

మమ్మి ద్రవ్యంబు నీ ♦ యంగలేదె

కట్టుకాసులపేరు ♦ కై పట్టుబట్టగ

గోరినవిత్తంబు ♦ గూర్చలేదె

వ్రతమాలన్నమఱి ♦ వంబులన్నను

ఋణ మైనజేసి ధనమీ ♦ యంగలేదె

తే. గీ. యింతయేటికి మొన్ననా ♦ కాంతదాల్చు

నగలగూడను దెగనమ్మి ♦ మగువమిన్న

విందుకనికోర నీకు నా ♦ నందమెనగ

నీయలేదె, మరలనిప్పు ♦ డెట్టులింత

సొమ్ము సమకూర్చగల్గుకు ♦ సుందరాంగి.

నే నిట్లంటినని నీవు కినుక బొందవలదు.

సుంద:—(తనలో) ఇంక నీతనివలన నొకకాసైన వచ్చుమార్గములేదు.

నెమ్మదిగా మా యమ్మ చెప్పినట్లు చేయవలయును. నేను చెప్పటకంటె మాయమ్మచేతనే యాశానికి స్వస్తివాక్యము జెప్పించిన బాగుండును. (ప్రకాశముగా) శాస్త్రిగారూ! వేలుమడచి చెప్పటకు వీలులేకుండ మీరు నన్ను గనిపెట్టిరని చెప్పట కావంతయు సందియములేదు. కాని యిది యవనరమగుటచే మిమ్ము సడగక తప్పదయ్యెను. కావున నాయందు దయయుంచి ప్రయత్నించఁ గోరెద.

శివ:—శక్తివంచన లేకుండఁ బ్రయత్నించెదను. పోయివచ్చెద.

(నిష్క్రమించును.)

సరహరి:—(ప్రవేశించి) అమ్మయ్యా ! శివశంకరుడు చెప్పుచున్నమాటలన్నియు వినుచు నేయుంటిని. ఇంక నీతనివలన మనకేమియుఁ బ్రయోజనములేదు. నేనితనిని నమ్మదిగా మనగృహమునుండి యుద్వాసన జేసెదను. రమ్మ, (నిష్క్రమింతురు.)

రంగము:—(రాజవీధిలో శివశంకరుడు ప్రవేశము)

శివ:—(తనలో) ఆహా ! ఈవేశ్యలకెంతయిచ్చినను దృష్టిలేదుకదా!

మ. తనకున్, గోరినవెల్ల దెచ్చియిడె నీ † తండంచు నొక్కింతయై నను జిత్తంబున నెంచకుండనకటా † నన్నట్లునిందించె ద జ్ఞననిం బ్రేరణఁజేసి; యీధరను వే † శ్యక దృష్టిబొందింప న వ్వనజాతోద్భవుఁడైన శక్తుఁడగుచున్ † భాసిల్లునేచూడగన్.

ఓరా! ఈనుందరి నాయందెంతయో యనురాగమున్నట్లు నటించుచు నన్నెంతమోసపుచ్చినది. వేశ్యలవర్తనము సంపూర్తిగ నెఱింగినవాడనయ్యి, నావెలది మోహపాశమునఁ గట్టఁబడి విడివడ ననుభవించుగాక ద్రవ్యమంతయు ఖర్చుపెట్టితిని. తనరోగమునిమిత్తమై కావలసిన సూర్యులను దెచ్చి యాయకున్నచో రావలదను నభిప్రాయము వృద్ధవేశ్య తనవాక్యములవలన స్పష్టపడిచెను. ఇందులకు నుందరిగూడ యామోదించినట్లేయున్నది. ఈసామ్యునాకిప్పుడెట్లు లభ్యమగును! ఏమాయోపాయముచేతనైన భార్యయొద్దనే సంక్రమింపమన్న దానిగళమున మంగళసూత్రము దప్ప మఱేదియునులేదు దాని పేరనున్న గృహమమ్ముమనిగాని, తాకట్టు పెట్టుమనిగాని బలవంతపఱచుట సమంజసమయినపనిగాదు. బ్రాందిమాపున కీయవలయుననిచెప్పి తనయొద్దతీసికొన్న నగలమ్మి దుర్వినియోగముజేసెతిని యామె గ్రహించి మిగులసంతాపమందుచున్నది. (ఎదుటఁజూచి) అదిగో!

నామిత్రుఁడగు రామారావు పచ్చుచున్నాడు. ఈతఁడు నాయననరము నకేమైన నడ్డుపడునేమో

(రామారావు—ప్రవేశించును.)

శివ:—(రామారావునుజూచి) ఓహో! మిత్రుఁడా! నీవెక్కడను గని పించుటలేదేమి?

రామా:—శివశంకరా! కొన్ని గృహకృత్య సంబంధమైన చిక్కుల లో, దగుల్కొనియుంటిని అంతకంటె మఱేమియుఁ గారణము లేదు.

శివ:—నేనే నీకడ కిప్పుడు రాదలఁచు చుంటిని. పెదుకబోయిన తీగయే పదములకు దగిలినట్లు నీవేకనిపించితివి. నీవాక్క నహాయము నాకు నేడు నేయక తప్పదు.

రామా:—శివశంకరా! నీకంటె నాకు మిత్రులెవ్వరు. నీవిషయమై యెట్టి ార్యమైనను చేతనయ్యెనేని దప్పక నేయుదును.

శివ:—విశేషమైన పనికాదు. నాకు నూరురూప్యములు కావలయును నీ వయ్యది ఋణముగా నొసంగతివేని మరల త్వరలోనే నీ కందఁజేసెదను. అశ్యననరమగుటచే నీక శ్రమయీయవలసి వచ్చినది.

రామా:—(తనలో) ఈతని విషయమంతయు నాకుఁ దెలియుచునే యున్నది. ఉన్నదంతయు ఖర్చుపెట్టి యింకను నుందరితో నూగులాడవలయునని యున్నది. మొన్నభార్య వస్తువులను గూడ విక్రయించినాడట (ప్ర)కాశముగ) మిత్రమా! ఎన్న డును నొరులనడిగి యెఱింగిన వాడవుకావు. కొన్ని చిక్కులు నాకుఁగలుగుటందేసి నాబొద్దనున్న సొమ్ముగ యు ఖర్చుచేసితిని

నీకది యొసంగలేనందుల కెంతయు విచారముగనున్నది. నన్ను గూర్చి మఱియొక విధమాన భావించక మన్నింపుము.


శివ:—(తనలో) ఈ కాయమున నీ మిత్రులందఱును ద్రవ్యమాన్వంశ వఱకును జేరువారే తనకు వలసికప్పుడెల్లఁ గావలసిన సొమ్ము చ్చితినినియైన భావించి కృతజ్ఞతఁజూపక యీతఁడిట్లు జెప్పినాడు. ఛీ! విశ్వానకూన్యలగు నీమిత్రులందఱి కన్నమిన్నగానకయిచ్చవచ్చినట్లు ధనవ్యయము జేసినందులకు నన్ను నేనే నింకించుకొన వలయును (ప్రకాశముగా) రామారామా! నీవిట్లు జెప్పుదువని నేను మొదటనే తలంచితిని. కానిమ్ము ఆ పదలెప్పుడును గాపురము నేరువు.

రామా: నీవు కెనుకబొందకుము నాస్థితియట్లున్నది. (ఇంచుకయూరకుండి) నే బోయివచ్చెదను.

శివ:—(తనలో) సుందరివిషయ మెట్లున్నను నేడు నా సురాపానము నకే డబ్బుకానిపించుటలేదు. కానిమ్ము నెమ్మదిగా గృహమున కేగి యీవిషయమై యేదియైన మార్గమునరయ వలయును.

(నిష్క్రమించును.)

ఇది చతుర్థాంకము.



శ్రీ పంచమూలకము

రంగము:—(శివశంకరుని గృహమునందు గదిలో—ప్రవేశము)
శివశంకరుడు.)

శివ:—(తనలో) ఔరా! నాస్థితి యెట్లుమాటినది? ఇట్లుగునని కల
నై నదిదలచి యుంటినే? సంపద చంచలమనుమాట సత్య
మయ్యెను. కాకున్నచో సనసరతంబును మహాభాగ్యంబుతో
బహువిధ సౌఖ్యములనందుచు, జెలంగిన నేను నేటి కెట్టిగతి
నందితిని? ఎన్నడును నొక్క యరకానయిన యాచించి
యెఱుంగని నేను నామిత్రులందఱియొద్దకును బోయి యీసమ
యమున కొంతద్రవ్యమును గూర్చి వారి సహాయ మపేక్షించి
తిని. ఒక్కరును నాకు దోడ్పడరైరి. విశ్వాసశూన్యులగు
వారితో మైత్రిపాటించి నేను మోసపోయితిని.

తే. గీ. ఇంతగతిగల్గిననుగాని + న్వాంతమింత

యైనది గణికపై విముఖత్వ + మందకుండె

నేమిసేయుదు నింకనే ? నెట్లుదాని

జెరుదును దీనికి మంచి ? దారియేది ?

ఎంత ప్రయత్నించినను, ద్రవ్య మెచ్చటను లభ్యముకాలేదు. నే ననుదినమును వధఃపాసము నేయువేళ గూడ సమీపించినది. ముందు దీనివిషయమై యాలోచించ వలయును. (ఆలోచించి) ఇంక దీర్ఘలోచనము నేయుచు, గూరుచున్నందు వలన, బ్రయోజనము లేదు. (ఎరుటఁ జూచి) అదిగో ! నాభార్య వస్త్రములపెట్టె తెరిచి యున్నది. ప్రస్తుత మిందుండు దాని విలువగల చీరల గొనిపోయి, సారాదుకాణమువద్ద కుదువంబెట్టి నాయక్కటఁ దీర్చికొందు గాక.

(ఇటునటుఁ జూచుచు నెమ్మదిగా పెట్టెయొద్దకుఁబోయి తెరిచి)

ఇదిగో ! ఇయ్యది నేను వారణాసీ పురమునుండి తెప్పించిన చీర. దీనివిలువ డెబ్బదియైదు రూపాయలు. పదిరూపాయలైన నాకు రాకుండునా ? ఇది దక్షిణాది చీర. దీనిని సుందరికిచ్చెద. ఇంక నాల సించితినేని, దొడ్డిలోఁ బనిజేసికొనుచున్న నాభార్య వచ్చును. (చీర లను దీసికొని పెట్టె మూతవేయుట మొనఁగి ప్రవ్రుమించును.)

సత్యః—(ప్రవేశించి) మూడు నాలుగు దినంబులనుండి, నాథుఁ డేవిషయముననో దీర్ఘలోచన నేయుచు బెంగగొని యున్నాడు. (ఆలోచించి) కారణ మేముండును ? ధనము లేకపోవుటయే విచారము. (పరికించి) ఏమిది ! ఇంతకుమున్ను ప్రాణేశ్వరుఁ డిచ్చటనే యుండనే ? చెప్పకుండ నరిగెనేమి ? (పెట్టెనుజూచి) ఈపెట్టె నెవ్వరు దెరిచిరి. (సమీపించి) దీనిమూత తీసియున్నది. (సరికించి) ఇందు చీరలుండవలెనే ! గదిలోని కన్య లెవ్వరు నచ్చియుందురు ? (ఆలోచించి) ఇది యన్యలుచేసిన పనికాదు, అక్కటా ! నా నాథుని చిత్తము తుదకెట్టి దుష్కృ

త్యముల నేయుటకు బాల్పడినది? ప్రాణేశ్వరున కవసరము
 వచ్చెనని తలంచి నావస్తువుల నొసంగి, సత్ప్రకర్తనయందు
 దని చిత్తమును నుజులించు కొనునని తలుపఁగా, నావస్తువుల
 విక్రయించి యాధనమును దర్శియోగము జేసెను. జన్మ
 మున్నంత వఱకును వేశ్యా సురాపాన పిశాచంబు లీతనిని వదలు
 నట్లు గానిపించెను. ఇంక నే నేమిసేయుదును? ఈసురాపాన
 మొదటి కొంపకొనినది? ఎంతటిని దుర్బలులంజేసి ప్రాణ
 ములు దీసినది? ఎంతటి గౌరవంబును బోగొట్టినది. ఈసురా
 పానపిశాచ మీ భారతవర్షమును నెప్పుడు విడిచిపోవునోకదా!
 ఓ సంఘ సంస్కరణభిలాషులారా! మీ రేమిసేయుచున్నారు.
 మద్యపానమేల నిషేధింపరు. ఈవిషయమై పట్టుదలఁ బూని
 పనిజేసి భారతవర్షము నుద్ధరింపుడు. సురాపానముతోఁబాటు
 వేశ్యల దుర్బలత్వము గూడఁ జూపించి, వారికి నదోష్ఠగ్రావించి
 సంసారిణులుగఁజేసి పుణ్యము గట్టుకొనుడు. పవిత్రమైన యీ
 భారతవర్షమున కీ మద్యము వలనను, వేశ్యల వలననే కళం
 కము వచ్చుచున్నది. మాతృదేశోద్ధారకులగు మీరీ విషయం
 బులయందు గంకణము లధరించి పనిసేయుడు. (ఇంచుక యూర
 కుండి) విలువగల గీరెలను నాధుఁడు గొనిపోయినందులకు జింత
 లేదు; కాని యట్టి సహభాగ్యముతో దురిదూగిన యీశ
 డీవస్త్రములను సుధుపానార్థమై వినియోగపఱచుట లోకులు
 జూచెదరేమో యని చింతించుచుంటిని.

(మారుత శాస్త్రి--ప్రవేశము.)

ముకుం:—(తనలో) లక్కా! నామిత్రుడగు శివశంకరున కెట్టిసితి
 వచ్చినది? ఈమాట వినినచో సాధ్వీయగు నీవత్యవతి యెంత

చింతించునో కదా ! ఇప్పుడు నేనీవార్త యీమెకుఁ జెప్పక పోయినను నింక కొంత నేపటికై నను దెలియక మానదు. కావున నీ మెకుఁజెప్పి, మిత్రునిపై నారోపింపఁబడిన యీనింద బోగొట్టి కారాగృహ విముక్తుడగుటకు బ్రయత్నించెద గాక. (ప్రకాసముగా) అమ్మా ! సత్యవతీ !

సత్య:—సోదర సమానులగు ముకుంద శాస్త్రిగారా ! దయసేయుఁడు ముకుం? — అమ్మా ! నీవునాకు సోదరిసమానవు. శివశంకరుఁడు నా కత్యంత సఖుఁడు. నేనెప్పుడును నాతఁడ్రేయమును గోరుచుండును. నేనాతని కనేక సారులు సదుపదేశమును జేసితిని; గాని నావచనముల వలన వినియోగములేకపోయెను. (ఇంచుకయూరకుండి) జరిగినదానింగూర్చి యిప్పుడు తలపోసినందువలన లాభములేదుగాని, ప్రస్తుతమాతనికి సంగభవించిన యిక్కట్టునుగూర్చి విచారింపవలయును.

సత్య:—(ఆతురతతో) అన్నగారూ ! అదియేమి ? ఇంతకుముందే నా మనోహరుఁడు గృహమునుండి వెళ్ళెను.

శివ:—అమ్మా ! దైవము శివశంకరుఁడెడల యించుకపరాజ్ఞాభివృద్ధి మువ్వించినాడు. సుందరియింటికి పోలీసువాఁడవచ్చి, దానింట నున్న సుర్దరిత్నపతకము నొందుగైకొని యదియొక్కడనుండి దానికివచ్చెనని యడిగిరి శివశంకరుఁడొసంగెనని సుందరిచెప్పగా, నాసమయమున నచ్చట నేయున్న శివశంకరునివారు బంధించుకొని కారాగృహమునకుఁ గొనిపోయిరి.

సత్య:—అయ్యో ! ప్రాణేశ్వరా ! ఈకర్మమేమి ? (తనలో) ద్రవ్యమంతయు నీవువెచ్చించినను నేను విచారింపలేదు. నా సకలము గొని

నోయివిక్రయించి యాసామ్మునురాసానమునకును, వేశ్యకును నొనంగినను చింతింపలేదు. తుదకునేటి దినమున నింటనుండు పట్టుజీరలు పోయినను నేడ్వలేదు. నాథా! ఈమధుసానము నిన్నెట్టి దురుద్యోగమున బ్రవర్తింపజేసినది. అక్కటా! చౌర్యవృత్తినిగూడ బ్రవేశించినందులకు నేనేమని చింతింతును? భాగ్యమంతయు నడుగంటినను, నిపునన్మార్గవర్తివైయుండినఁ జూచి సంతోషింపదలంచితిని. (ఇంచుకయూరకుండి) ఇంక నాగుండెను రాయిజేసికొని నిన్నుగూర్చి మఱియేవార్తలను వినకపూర్వమే ప్రాణములఁ బరిత్యజించుట మంచిదిగాదోచుచున్నది. (ప్రకాశముగా) అన్నయ్యా! నాహృదయము పాపాణములునది. ఇంక నేనేమి చేయవలయునో నాకుఁదోచకున్నది. ఈసమయమున నా నాథుని ననుసరించి ద్రవ్యాపేక్షచేఁ దిరిగిన హితులెవ్వరును నడ్డుపడరు. నానాథునివిషమై నేనుపడుచున్న కష్టములన్నియు మీరెఱిగియున్నారు మీరు నా నాథుని శ్రేయముగోరిన హితులు. మాయందు వాత్సల్యముంచి నానాథుని రక్షించుట కేదయిన మార్గమొనర్చుదు. లేనిచో, నేను భగవత్సన్నిధ్యమును జేరి సుఖించెదను. ఈసమయముననేమైన ద్రవ్యము గావలసినచో నాపేరనున్న యీగృహమునమ్మి నాథునివిషయమై వినియోగపఱచెదను. అతనినేవకంటె నాకుఁగావలసిన దేమియునులేదు.

శివ: --

మ. గరితా సాధ్వీవటంచు నిన్నుఁ బలుకం + గాఁజెల్లుగాకున్నచో
విరతంబు మధుసానచిత్తుడగుచున్ + విత్తంబు వెచ్చించి నుం

దరులంగూడి చరించు భర్తకయి నం ♦ తాపంబు నీభంగి నే
తరుణీరత్నముబాంను నీకలిని స్వాం ♦ తంబందు యోచింపఁగఁ.

సాధ్వీసుణీ ! నీనత్రవర్తనయే విన్ను రక్షించుగాక అమ్మా !
నీవు విచారించవలదు, నాశక్తివంశయు వినియోగపఱచి యందలి
సత్యమరసి మిత్రుండగు శివశంకరుని గారాగృహవిముక్తుఁడగు జేయు
టకుఁ బ్రయత్నించెనను నీవు ధైర్యమున నుండుము.

సత్యః — అన్నయ్యా ! నీవు గాపాలిట దైవంబవనినమ్మి యున్నాను.
నీ, శివశంకరుండిట్లు ♦ జేసినాడనుచుట్టి

యశనింద యాశని ♦ నందకుండ

పాశ్చాత్యుండట్లు ♦ బంధంపఁబడెనంచు

నెంచినేను మృతిని ♦ గాంచకుండ

వాసికెక్కినమేటి ♦ వంశగడంబూరు వే

గులులేకమన్నున ♦ గలియకుండ

సాటిబంధువులెల్ల ♦ బాటించి యీమాట

బరిహసమును జేసి ♦ వగలకుండ

తే. గీ. నీదునఖునిపై వచ్చిన ♦ వాదుబాపి

చెఱినుదప్పింప యత్నింపు ♦ శిష్టచరిత

నీకుఁబుణ్యంబు గలుగును ♦ నిశ్చయముగ

దిక్కులేనట్టి నాకీవె ♦ దిక్కుచుమ్మ.

ముకుంః — సోదరీ ! నీవడలకుము మధ్యాహ్నము నెమ్మదిగా మన
మిరువురమును గారాగృహము వద్దకుఁబోయి శివశంకరుని
జాతము నేసోయివచ్చెద. (నిష్క్రమించును.)

(తెరవాలును)

ఇది పంచమాంకము.



సువర్ణపాత్ర.

షష్ఠాంకము.

రంగము:—[చెఱసాల-నిచారముతో శివశంకరుఁడు ప్రవేశము]

శి:—(తనలో)

ఉ. త్కౌసురవంశమందు మణి ✦ కైవడి జన్మము నందియున్ దుర
భ్యాసముజేసి మద్యమను ✦ హాసమునేయుట యంతభోక వే
శ్యాసత్తిపైన మోహమున ✦ సంపదలన్నియు నేలగల్పి యా
హా ! సరివారలెల్ల బా ✦ హాసమునేయగ నిట్టులెతిగా.

సీ. మతధర్మములనెల్ల ✦ మన్నులోపల గల్పి
సురనునేవించుచు ✦ దిరిగినాడ

కౌరవంబంశయు ✦ గానపాల్గొవించి
వెలవెలందులఁగూడి ✦ వెలసినాడ

పూర్వార్జితంబైన ✦ భూమిలన్నియు నమ్మి
కడదరిద్రుడనౌచు ✦ గొలిచినాడ

నక్కలోద్భవమైన ✦ జాయచిత్తమునకు
దీటని దుఃఖంబు ✦ దెచ్చినాడ

తే. గీ. చేయవలసిన దుష్కృతుల్ ♦ చేసినాడ

నందవలసిన దుర్వ్యసం ♦ బంసినాడ

దుదకు నేటికీరీతిని ♦ దొంగయనచు

క్షీతినినిందఁ బొందగజెఱుం ♦ జక్కినాడ.

అఃటా ! ఇప్పుడు వచ్చిన యకారిణాపరాధ స్థాపనకు నే నేమని వగతును. ఆసువర్ణరత్నపతక మెట్టిదో నే నెన్నడును నెఱుంగను. దాని నానుందరి కేవిటుండిచ్చెనో కదా ! ఆవిటు డెట్లుసంగ్రహించి తెచ్చెనో ! పోలీసువారువచ్చి దాని నడిగినప్పు డాయపరాధము న్నాపై నేల స్థాపించెను. తనయెడల ననురాగమువహించి యెంతయో ధనము వెచ్చించితి ననియైన దలంపక నన్నుఁ జోరునిగాజేసిన యానుందరి నేమందును ? నన్నెట్లయిన నిల్లు వెడలనడుపుట కిల్లు నేరమును న్నాపైఁ జెప్పెను. ఔరా ! ఎంతసాహసము.

మ. తలపెల్లప్పుడు నీపయ్యినిలచుఁ జి ♦ త్తంబంచునంచు ముదం

బలరన్ దీయనివాక్యముల్ బలికి, ద్ర ♦ వ్యంబంతయున్ బాగి; యె

ట్టలొయిల్లున్ వెడలంగఁజేయగను ♦ నిట్టల్ మాయలంబన్ను, నీ

వెలవార్లంటియటంచు నామదిని భా ♦ వింపంగలేడెప్పుడున్.

అహ ! వేశ్యా వ్యామోహమువలన నిట్టిదికదా సుఖము. చేతులార నేను చౌర్యముచేసి యానగ నేను దానికేఁ దెచ్చి యిచ్చియున్నాఁ డో నాకీవిచారమే యుండదు. ధనమున్నంత వఱకును నెమ్మదిగా లాలించి గ్రహించినది. సురాపానమువలనను, నీవేశ్యవలనను సంపూర్తిగఁ జెడినాడ. ఇప్పుడు నే నేమనుచున్న నేమిప్రయోజన మున్నది ? నే నెట్టి దుష్కార్యము లాచరించుచుండినను, నినుమంతయుఁ జిత్తమున నలుకఁబూనక నిరంతరము నాశ్రేయ మభిలషించుచు, నాకు

నీతులం గఱపుచు, నానేవలఁజేయ నంతసించు నాభార్య యీ
వార్తవిని యెట్లు బరితాప మందుచున్నదో కదా !

నీ. కలనై ననామాట ♦ గాదనివచ్చియించి

యెఱుగనియట్టి, ప ♦ రేవోందువదన

యెట్టిదుష్కృత్యంబు లేనునల్పి నఁగాని

మది నై నరోయని ♦ మగువమిన్న

నాక్షేమచు శ్రాంత ♦ మీక్షించు ను మంచి

నీతులం గఱపెడి ♦ నీరజాక్షి

పతికంఠవేఱు దై ♦ వంబులేడని నాకు

నేవలజేసెడి ♦ చిగురుబోడి

తే. గీ. ప్రేళ్ళఁ జూపింపబడక యొప్పినయరుంధ

తీతలోదరి కీడైన ♦ దివ్యచరిత

యట్టి నా సతి నన్ గూర్చి ♦ యకటయెట్లు

గుండుచున్నదో గద తన ♦ డెడమందు.

(ముకుంద శాస్త్రి సత్యవతితో బ్రవేశము)

ముకుంద—(తనలో) అక్కటా ! ఎట్టివానికెంత గతిపట్టినది. పురాకృత

ప్రార్థన మనుభవింపక తీరదుకదా.

సత్య:—(తనలో)

మ. అకటా బ్రాహ్మణవంశమందు నుదయం ♦ బై; సత్కులాచార

మంచక మద్యంబునుదావి సంతతము వే ♦ శ్యాలోలతన్ జిక్కిజం

కకద్రవ్యంబును వెచ్చబెట్టి తుదకీ ♦ శారాగృహంబందు నే

టికిఁ జోరుండనిగూడ సజ్జనులు బా ♦ టింపంగనేఁ జిక్కిరిన్.

నాథుని కెట్టికష్టము వాటిల్లినది.

శివ:—(పరికించి తనలో) నిరంతరము నాశ్రేయముగోరు చుండు మిత్రుండగు ముకుందశాస్త్రియ, నాభార్యయు సన్నరయుటకు వచ్చుచున్నారు. అక్కటా ! నాభార్య మొగ మెల్లు జూతురు. మిత్రునితో నెల్లుమాట్లాడుదను. వీరు నిశ్చయముగ నేనట్టి చౌర్యముచేసి యుందుననియే తలంతురుకా !

సత్య:—(సమీపించి) హా ! నాథా ! నీకీగతి సంభవించుటేమి ! సంతాపవార్ధియందు నన్నుముంచి నీవిట్లుండుట తగునే ?

శివ:— (భార్యనుజూచి)

ఉ చెప్పితివీవు దుష్ప్రియల † జేయుట మానుమటంచు నాకు నీ చెప్పినవాక్యముల్ చెవిని † జేర్చక సంతతిమున్ జరించుటన్ ముప్పొసగూడెనాకు; జగ † మున్గని చోరుడనంగ నేడునే నిప్పగిదిన్ జెఱుబడితి † నేమనువాడ నలోదరీమణి.

ముకుం:— మిత్రమా !

శివ:— నఖుడా ! ముకుందశాస్త్రి !

చ. పరమహితుండవీవు పలు † భంగుల నాదగునేమమే నిరం తరమునుగోరుచుండి ధన † తామరసేక్షణగూడి యుంట దు స్తరకలువంబటంచును హి † తంబును జెప్పితివీవు దానినే సరయక వేశ్యమూలమున † వైతినినీగతి మిత్రత్నమా.

నీవెన్ని యక్షరములు జెప్పితివో యన్నియు జరిగినవి నీహితో పదేశము దృఢీకరించినందులకు ఫలమనుభ వించినాను. నాపూర్వాద్వి తంబైన సంపదలును పోయినందులకు విచారింపను. గణికావ్యా మోహమాది దుష్కృత్యంబుల దగుల్కొని గౌరవంబంతయు బోగొట్టి కొనినందులకు దుఃఖంపను నిరంతర మదీయచరణ సంసేవాసక్తయు,

సాధ్యమునగు నాభార్యను నిరాదరించుచు నామెకు వగవుగూర్చి నందులకుఁగూడ జింతింపను కాని యకారణముగ సువర్ణరత్నపతకము దొంగిలించినది నేనేయని నన్నిందు బంధించినందులకు మాత్రము వగచు చుంటిని.

ముకుం:—మిత్రమా ! దొంగతనము దాగదుకదా ! అదిచేసినవారెప్పటికైనఁ బట్టువడి తీరెదరు.

శివ:—నేనట్టికార్యముజేసితినిని నీవు విశ్వసించితివా?

ముకుం:—

తే. గీ. మధ్యమునుద్రావి వేశ్యల † మఱిగి ధనము
నంతయును గోలుపడి రిక్త † హస్తాడైన
వాఁడు ; తుదకు నిట్టిపనుల † భావమందు
భయముబూనక చేయుచుఁ † బటగుగాడె.

శివ:—మిత్రమా ! నీవుచెప్పిన మాట నిశ్చయమే. కాని యీచార్యము నావలన జరిగినదికాదు.

సత్య:—నాథా ! ఇందలి నిజమెట్టిదో వచింపుఁడు. నాకు భ్రాతృసముఁడును, మీకు సితఁతాపుఁడును నగు నీ ముకుండశాస్త్రి మనకీసమయమున దోడ్పడును.

శివ:—గారీమణి ! విత్తమంతయు సురాపానమునకును, సుందరికిని వెచ్చఁబెట్టి, చేతనైన నొక కానైనలేకపోయినను సుందరిపై మోహమును మాత్రము విడువజాలక దానిగృహంబుననుండఁగా, బోలీసువారువచ్చి దానిల్లు వెదకి, పేటియందున్న యొక సువర్ణరత్నపతకమును దీసికొని యది యొక్కడనుండి నీకులభించెనని దానినడిగిరి. శివశంకరుఁడిచ్చెనని సుందరివారికిఁ

జెప్పినంతనే వారునన్ను బంధించి తెచ్చిరి. ఇంతకుదప్ప నేనా వస్తువువిషయమై యేమియు నెఱుంగను.

ముకుం:—మిత్రమా ! వేశ్యలెంత కైనను జాలుదురు. ఆవస్తువు దాని కెవ్వరో సామాన్యవిటు డొక్క డెక్కడనో దొంగిలించి తెచ్చి యిచ్చియుండును. నిన్నెట్లయిననిల్లువెడల నడుపుట కిట్లుజేసినది. కాసిమ్మ. ఇప్పుడు విచారించినందువలన, బ్రయోజనమేమియు నులేదు. నేను నిన్ను “బామిరు” పై విమరలచేయించి, యొక న్యాయవాదిని నీపక్షమున నేర్పరిచి న్యాయస్థానమునవాదించు జేసెదను. నీవు విచారించక ధైర్యమాననుండుము.

శివ:—ముకుందశాస్త్రి ! నీతో నేమి చెప్పుటకును సిగ్గుగనున్నది.

ముకుం:—శివశంకరా ! నీవు గావిషయమై నందియుబంధం బనిలేదు. నాశక్తివంచనములేకుండ, నీకీ యపరాధదోష మంటకుండనుండునట్లు బ్రయత్నించెదను.

సత్య:—అన్నయ్యా ! అన్నిటికిని నీవేయుంటివి.

శివ:—రమణీ ! నీవు గాస్థితికి వగచుచు నిద్రాహారములు చూనియుండువలదు. ఎవరిదుష్కర్మము నారనుభవింపవలయును.

సత్య:—నాథా ! నీవు చెఱునుండి యీవలకునచ్చువరకును నాకునిద్రాహారముతో నేమిపని.

(పోలీసు-ధటుండు-ప్రవేశించును.)

పో-ధ —అయ్యా! మీరిక్కడినింక మూటలాడుచుండ వలనుపడదు. కారాగృహరక్ష కాధికారి వచ్చుచున్నాడు.

శివ:—ముకుందశాస్త్రి ! పోయిరమ్మ.

సత్య:—నాథా ! పోయివచ్చెదను. (నిష్క్రమితురు)

(తెర వాలును)

రంగమః - (రాజవీధిః - ప్రవేశముః - సూర్యనారాయణ)

సూర్యః - (తనలో) అక్కటా ! వాసితికి నేనేమని వగతును ? ఆశుం
దరియిట్లు జేయ నని కలనైనఁ తలంపలేదు .

సీ. వారాంగనను జేరి ♦ బంధువుల్ నిందింప

పరమనీచుండనై ♦ తిరిగినాను

సుందరిఁ కేగంటి ♦ చూపుల నీక్షించి

వెట్టిమానిసింహా ♦ వెలసినాను

చిత్తమెప్పుడు నిన్నె ♦ చేర నెంచు నటంచు

బలుకంగ నెంతయు ♦ గులికినాను

కవటానురాగంబు ♦ గాంచజాలక

మోహసాగరమున ♦ మునిగినాను

తే. గీ. ద్రవ్యమంతయు దానికి ♦ ధారవోసి

సాటిహితులెల్లగు బరిహా ♦ సంబుజేయ

నకట ! తుదికు బొట్టకునింత ♦ యన్నమైన

గాంచనేని దుర్గతిఁ ♦ గాంచినాను .

నాకుఁ దెలియకుండ నాసుందరి శివశంకరుని జెట్టవట్టి నన్నిట్లు
వెడలనడిపినది. ఆ శివశంకరుని యెడల మాత్రము స్థిరచిత్తముతో
నుండెనా ?

తే. గీ. చిక్కినంతవఱకతని ♦ చేతనున్న

ద్రవ్యమంతయు లాగి తు ♦ దకు గృహంబు

నుండి వెడలఁజేయంగ జో ♦ నుండనంగ

బట్టియిచ్చెను వానిని ♦ బాపచరిత .

శిశ్యముగా శివశంకరుడా వస్తువునివయమై చౌర్యము
జేసినని తలంపను పాపమీతఁడుకూడ తుదకు నాస్థితికెవచ్చెను.
పాపము ఏది యెట్లయినను నీతనిపై మోపఁబడిన నేరమేమగునోకదా!
ఁఁవిచారణజగుట నేడేకదా! ఆహా! వేశ్యల మూలమున నెన్నెన్ని
కొంపలు మాసిపోయినవి. నమస్త ధర్మాధర్మవిచారణ దత్తులును,
నకలశాస్త్రపారంగతులునునై సచారే వేశ్యావ్యామోహమునబడి లోక
నిందకు బాలగుచుండరినా! ఈ వేశ్యలయందుండు వ్యభిచారవృత్తి
మానిపించి వారికి సదవృత్తిసలవడఁజేయు మహానీయులగు సంఘ
సంస్కరణపరాయణు లేమూలనుండిరోకదా! ఓ వేశ్యాభుజుగులారా!
సీ. అగ్నిసాక్షిగఁ గొన్న * యతివలింటను నుండ

బణ్యకాంతలజేరు * పాపులార

వారకాంతలపొందు * పరమమోక్షనుటంచు

నెంచిచరించెడు * హీనులార

మాయవేశ్యలతీయ * మాటల కుబ్బిత

బ్బుజెందెడియవి * వేకులార

వెలవెలందులకల్ల * ప్రేమకునాశించి

కుక్కలై తిరిగెడు * కూళలార

తే. గీ. యింకనైనను మీరలా * వంకజోక

యుండుడియని ప్రార్థింతు * నొప్పుమీఱ

భోగకాంతలనమ్మియే * జోగినైతి

గానవచియించినాడను * దీనివినుడు.

(పోలిసెట్టి—ప్రవేశము.)

పోలి:—(నూర్యనారాయణుని జూచి) ఏవి ఎండోయి నూర్యనారా
యణగారు మహా కీకలేస్తున్నారు.

సూర్య:—ఏమియున్నది ! నీకింకను ననుభవములోనికి రాలేదు. ఆ రంగముచేత, సుందరిని పట్టుకొని వదలక యున్నావు.

పోలి:—అ దేవిటంబోయి, సరసాలు.

సూర్య:—నీవు దాచినను దాగునా ? నెమ్మదిగానీవు సుందరివలలోనో బడినావు. నాకును శివశంకరునకును నెట్టిగతి జట్టినదో, నీకు నదియే కొన్ని దినములలో ప్రాప్తించును. ఇంకనైనను నీవా గృహముచాయకు బోవకయుండుము. (ఇంచుక యూరకుండి) ఇప్పుడు నీవెక్కడినుండి వచ్చుచున్నావు.

పోలి:—కోర్కెకాడనుంచి. ఈవాళ శివశంకరుడుగారి కేసు వాయిదాగా!

సూర్య:—న్యాయం భగవంతుడు పాలించడూ ! ఎవరో గిట్టనివాళ్ళు ఆవస్తాన ఆయన యెత్తుకొని పోయినాడంటే సరా. జడ్జీగారు కేసు కొట్టేశారు.

సూర్య:—పాపము. అకారణమిందమాత్రము భరింపవలసి వచ్చినది. పోనిమ్ము కృతాంశుడైనాను.

పోలి:—నలేగాని, సుందరియింటి కిచ్చాటువాడిన బాపను బాకీ ఘలు చేయించావు కావయ్యా మొత్తానికి.

సూర్య: - ఇంకను నన్నేమిటిచెప్పవచ్చు ? సుందరినే నీయధీనము చేసితిని.

పోలి:—(తనలో) సుందరి యింటికి నేను వెళ్ళుచున్నానని అందరికీ తెలిసిపోయింది. శివశంకరుడి సంగతితో ఆముందే చాలా అన్యాయం చేసిందని అందఱూ అనుకొంటున్నారు. నాకళ్ళ మూదు దానింటికివెళ్ళిన వాళ్ళు యిద్దరు నన్నాసు త్రైనారు. ఇంక నేను నింపాదిగా వొత్తిగిలాలి. బోగవోళ్ళతో స్నేహం

అల్లరిచాలుకే. ఛీ ! యాత్రాసిముంకలతో, యేదో దుకాణం
మీద కూర్చుని వెద్దాలు అమ్మునే నాకు స్నేహవేది ?
(ప్రకాశము) సూర్యనారాయణగారూ ! మీరెందాక వెళ్ళు
తున్నారు. నాకు పనివుంది.

సూర్య:—నేనును మీకొట్టుమీదుగనే పోవలయును రమ్మ.

(నిష్క్రమింతురు.)

రంగము:—[శివశంకరుని గృహము:—శయ్యాశయమున శివశంకరుడు
ప్రవేశము.]

శివ:—(తనలో) భగవత్కృపనలన సుందరి నాపై మోపిన స్నేహాప
నము నాపై నుండి శపిపోయినను, సత్కుల ప్రసూతుండనై
నిట్టి దుష్కార్యము లాచరించి నిందలనంది, పెద్దల్లాంచి
యిచ్చిన ద్రవ్య మంతయును, సురాపానమునకును, వేశ్యల
కును వెచ్చబెట్టి తాదకు రిక్తిహస్తాడనైన నేను జగమున దల
యెత్తి యెల్లు బ్రతుకజాలుదును ? ఈ హేయపుబ్రతుకు కన్న
మరిణమే మంచిది. ఇంక నే నీవిషయమున నాలోచింపనేర ?
(జేబులోనుండి యొక పాత్రముదీసి) అనాయాస మరణముండు
టకు, దగిన విషమును దెచ్చుకొంటిని. (ఎరుటజూచి) అనిగో !
నాభార్య సంపూర్ణ నిద్రావస్థ నున్నది. ఈమె మేల్కొంచిన
చో నాయుద్యమమునకు భంగము గలుగును. కావున నన్య
లోచనములు మదిం బెట్టుకొనక శీఘ్రముగ నీ యశాపథమును
నీటం గలిపి పుచ్చుకొందుగాక.

(స్థానున నీరుబోసి యందు మంచువైచి సశ్యవతినిజూచి)

సతీమాణి ! “నాధి” యరు పేరు నీకే తగియున్నది. నే నెట్టి

దుష్కార్యము లాచరించుచుండినను, నాయందుఁ బరమానరాగవై
మెలంగుచు, మదీయ చరణ దాస్యమునేయుచుఁ గృతార్థులైతివి. నేనే
నీయెడల నిరాదరభావమువహించి పాపమార్జించితిని.

శా. శ్రీరంజిల్లెడి గొప్పవంశమున వా † సిన్ జన్మముంగాంచి, యిం
పారన్ నాకు.....

యాచూర్ణి బరిచర్యఁజేసితివి యా † హా ! నీకునునాకును
దీరెంబో ఋ మీదినంబునకుఁ ద † న్వీ ! నేను నిర్భాగ్యుడన.

సాధ్వీమణీ ! నేను జేసినయశార్యములకు నాపైఁబడిన నింద
మో)రుఁజాలక నిన్ను విడిచి దివంబలంకరించుచున్నాను. నీవు నాకొన
ర్చిన మేలును నే నెన్నిజన్మములకయినను దీర్చజాలను. అకారణముగ
గారాగృహమునఁబడ, నా మిత్రుండగు ముకుందశాస్త్రిని బ్రతిమాలు
కొని నన్ను విముక్తునిఁ జేయుచుటకు యత్నించితివి. (చేత విషము
బట్టకొని యాలోచించుచుండును.)

సత్యః — (లేచి) నాథా !

శివః — (తొందరపడి చేతిలోగ్లాసు క్రిందపడవేయును)

సత్యః — నాథా ! ఏమది. (చూచి) ఈకాచపాత్రయేమి ? మద్యమా
యేమి ! (కాదు పోకించి) కాదు. కాదు. ఈమింపుము.

శివః — రమణీ ! ఇంక నన్ను వారింపకుము, నాకీబ్రతుకుపై రోతవు
ట్టినది. ఇది నీవు మద్యముగా భావించితివి గావున, నిశ్చయము
జెప్పుచుంటిని నేను స్వర్గపురప్రయాణమునకుఁ బ్రయత్నము
నేయుచుంటిని.

సత్యః — హా ! నాథా ! ఎంతదారుణకార్యము నేయఁదలంచితిరి. ఈ
ర్భాగ్యరాలికట్టి చింతగూడ సూర్పదలంచితిరా ? నేనీ సమయ

మన మేల్కొనకయుంటినేని, నాకొంప గూలియేయుండును
గదా ! ఇంత సాహసకార్యము చేయుటకు మీకేల బుద్ధివాడ
మెను ?

శివ:—ఇట్టి నిందంబొంది జీవించుటయే కష్టము. ఇంతవఱకును మహా
భాగ్యములతో జలమాగిన నేట్టి దారిద్ర్యమునుబొంది యెట్లు
జీవింపగలను ?

సత్య:—ఇదియూ మీకుగల్గినచింత! ప్రాణేశ్వరా! జరిగినదానికికె విచా
రింపవలదు. మీరుమగ్యపానమునకువమోగించుటకు జేయించిన
సువర్ణపాత్ర నామొగ్దమన్నది.

శివ:— ఏమీ ! సువర్ణపాత్రయో! అది యెవ్వరో యపహరించిరికదా?

సత్య:—నాథా! మీకు బ్రతుముకూర్చుటకు నేనేహరించితిని (పెట్టె
నుండి తీసియుచ్చును.)

శివ:—రమణే ! ఇది మొక్కటి మిగిలినదా !

సత్య:—నాథా! గొలిచిన పక్షము ముగూర్చి విచారింపవలదు. ఈపవ
ర్ణపాత్రలనవచ్చు కనమువలన మీరెన్నదావ్యాపారమునుజేసి
నను జేయవచ్చును. ఉప్పుహము నాపేరమన్నను మీయనియో
యని భాషింపుడు. మనకావంతులు గొఱుతయుండదు. మీ
పదసేవజేయుచు నేను కృతార్థురాలనయ్యెదను.

శివ:—(సువర్ణపాత్రనుకొని) హా ! సురాపానమా ! నీవెంతచేసితివి ?

నీ. విత్తంబు నాశ్రింప ! వెనువెంటుదివగెను

కుముదులతో మైత్రి ! గూర్చిరావు

పెద్దలార్జించిన ! విత్తమంతయు క్రమ

క్రమముగా బోజేసి ! గ్రాలినావు

అగ్నిసాక్షిగఁగొన్న ధర్మాంగి వగవంగ
 వేశ్యపాల్యావించి ధరిసినావు
 నిజకులాచారంబు ధరిగుగా గావించి
 మర్యాదనంతయు ధరిసినావు

తే. గీ. చేయవలసిన పనులన్ని ధరిసినావు
 లేనిపోని నిండలను గ ధరించినావు
 భరిర ! మద్యపానము యేమందుఁ ధరిలుకువాడ
 నిన్ను దరిజేర్చవచ్చునే ధరియు దలఁప.

సత్య:—నాథా ! ఇంకదీనికై విచారించకుండు. పశ్చాత్తాప చిత్తులగు
 భగవంతుండు మిమ్మునుగ్రహింపఁ గలఁడు

శివ:—సాక్షి నాచిత్తమును మరణోద్యోగమునుండిగూడఁ దప్పించి
 తివి దర్శినియొగము నేయుటకు జేయించి పోయినదని దలం
 పఁబడి నీచేతదాచబడిన యాసువర్ణపాత్రయే మనజీవనోపాధికి
 మార్గమగు గ క ! సురాపానమున కలవాటుపడిన వాడును,
 వేశ్యలను మఱిగినవాడును నిట్టిసితికే వత్తురుగదా ! ఓ సంఘ
 సంస్కరణపరాయణులారా ! ఈ మద్యపానము జనులచే మాని
 పించుటకు మీరు యత్నింపుండు. దీనివలన నన్నిగృహములు
 మన్నులోగలిసినవి ? ఎందఱు హృద్రోగముల పాలై నశించిరి.
 ఎందఱి గౌరవంబడుగంటినది.

సీ. పరమాశ్మజూడంగ ధరిసినవేమిచుటే
 మార్గంబనుచు బల్కు ధరిమహితులార
 దీనిసేవించిన ధరిజ్ఞులై యెప్పునం
 చును వేడ్క వచ్చియిండు ధరిజనములార

పోరాటములయందు ♦ జారుపందిది యిచ్చు
 నని చెప్పమండెడు ♦ యనఘులార
 చిత్తంబుజలియింప ♦ జేయక సంతోష
 మనుగూర్చునని పల్కు ♦ పుష్పలార

తే. గీ. దీనిచేతనుగౌరవ ♦ హానియు ధన
 హానియును బ్రాణహానియు ♦ నగుటనిజము
 ననుభవముమీదఁ జెప్పితి ♦ నార్యులార
 వలదు మద్యపానము సేయ ♦ వలదు వలదు.

(భార్యంజుచి) సతీ! ఇప్పుడికినేను పశ్చాత్తాప చిత్తుండనైతి .
 ఇంక నీ సువర్ణపాత్ర పైవచ్చు ధనమున వివరముగ గడపుదు భగవంతు
 నమ్మియుండుము. ఇంక నేమికావలయును.

సత్య: — నాథా ! నీవు పశ్చాత్తాప చిత్తుండ నైతివి. ఇంక నాకేమి
 కావలయును. అయిన నిట్లగుగాక !

తే. గీ. వేశ్యసంఘంబు నిర్భాగ్య ♦ నృత్తివిడచి
 కలితధర్మమార్గంబును ♦ గాంతుగాక
 మానవుల బీల్చు నీనురా ♦ పానమెలమి
 యవనిరూపులనులేక ♦ యలరుగాక !

(నిష్క్రమింతురు.)

సంపూర్ణము .

